

कोंकणि महामानेस्त लेखनमाळा
ಕೊಂಕಣಿ ಮಹಾಮಾನೆಸ್ತ್ ಲೇಖನಮಾಳಾ

ರೆಜಾಳೆ ಗೋಪಾಲ ಶೆಣೈ



15

ಶ್ರೀಮತಿ. ಅನಿತಾ ಜಿ. ಶೆಣೈ

कोंकणि महामानेस्त लेखनमाळा - १५
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ - ೧೫

BVP- ~~583~~ 583

ರೆಂಜಾಳ ಗೋಪಾಲ ಶೆಣೈ

ಲೇಖಕಿ BHAGAVATI
ಶ್ರೀಮತಿ ಅನಿತಾ ಜಿ. ಶೆಣೈ
CENTRAL INSTITUTE OF INDIAN LANGUAGES
MYSURU - 576 009

ಸಂಪಾದಕ ಮಂಡಳಿ :

ಶ್ರೀ ಬಸ್ತಿ ವಾಮನ ಶೆಣೈ (ಅಧ್ಯಕ್ಷ)

ಶ್ರೀ ಎಂ. ಮಾಧವ ಪೈ

ಶ್ರೀ ನಾ. ಡಿ'ಸೋಜ

ಡಾ. ಶಿವರಾಮ ಕಾಮತ್

ಶ್ರೀ ಪ್ರಕಾಶ್ ಎಸ್. ವರ್ಮೇಕರ್



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಲಾಲಭಾಗ್, ಮಂಗಳೂರ್

RENJALA GOPALA SHENOY

Monograph on Life & Works by Smt. Anita G. Shenoy for
Konkani Mahamanesth Lekhanamala Series of Children Books
Published by Karnataka Konkani Sahithya Academy.

Publication No. : 15

© : Karnataka Konkani Sahitya Academy

Publisher :
Karnataka Konkani Sahitya Academy
City Corporation Complex,
Lalbagh, Mangalore - 575 003.

Printed at :
Victoria Printing Works, Bantwal - 574 211.

Cover :
Raval Laser Tech, Bantwal.

First Edition :
September, 2001

Price : Rs. 10/-

ಪ್ರಸ್ತಾವನ

ಕೊಂಕಣಿ ಮಾಯಾಭಾಸ ಉಲೋವೈ ಲೋಕಾನಿ ಕರ್ನಾಟಕ ರಾಜ್ಯ ಆನಿ ಭಾರತ ದೇಶಾಂತು ವೆವೆಗೈ ಕ್ಷೇತ್ರಾಂತು ವಾವ್ರ ಕರ್ನು ಕೊಂಕಣಿ ಸಮಾಜಾಕ, ಕರ್ನಾಟಕ ರಾಜ್ಯಕ ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ ಆಸಾ. ಆನಿ ತೆ ಮಹಾಮಾನೆಸ್ತ ದೇಶ ವಿದೇಶಾಂತ ತಾನಿ ಕೆಲೆಲ್ಯಾ ವಾವ್ರಾ ಖಾತಿರ ಚಿರಸ್ಮರಣೇಯ ದಾವ್ನುಯೀ ಆಸಾತ್.

ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ವಳ್ಚೆ ಕಾಲಾಂತ ಯಾ ದಲಿತಾಂಕ್ ಉದ್ಧಾರಾಚೆ ವಾವ್ರ ಕರ್ನು ಕಾಲಾರ್ ಪುಠಾರ್ಪಣ ಘೆತಿಲೆ ಕೊಂಕಣಿ ಮಹಾಮಾನೆಸ್ತ ತಶೀಚ್ ಇತರ ವೆವೆಗೈ ಕ್ಷೇತ್ರಾಂತುಯಿ, ಸಾಂಗ್ಬಿದಾಲಾರ್, ರಾಜಕೀಯ, ವಿದ್ಯಾಕ್ಷೇತ್ರ, ಬ್ಯಾಂಕಿಂಗ್, ಜೀವವಿಮಾ, ವೈದ್ಯಕೀಯ, ತಾಂತ್ರಿಕಶಿಕ್ಷಣ, ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ ಇತ್ಲೆ ಸೇವಾ ಕರ್ನು ತಾಂಚೆ ನಾಂವ್ ದೇಶ, ವಿದೇಶಾಂತ, ವಿಖ್ಯಾತ ದಾಲೆಲೆ ಆಸಾ. ಥೋಡೆ ಕೊಂಕಣಿ ಸಾಹಿತಿನಿ, ಕನ್ನಡ, ಹಿಂದಿ, ಇಂಗ್ಲೀಷ, ಮರಾಠಿ ಇತ್ಯಾದಿ ಭಾಷೆಂತ ಸಂಶೋಧನ್, ಕಾವ್ಯ, ಕಾದಂಬರಿ, ಭಾಷಾಂತರಾಚೆ ವಾವ್ರ ಕೆಲೆಲೆಯಿ ಆಸಾ. ನಾಟಕ, ಸಂಗೀತ, ಲೋಕವೇದ ಕ್ಷೇತ್ರಾಂತ ಕೆಲ್ಯಾ ತಾಂಚಾ ವಾವ್ರಾಕ ದೇಶ ವಿದೇಶಾಚೆ ಉಚ್ಚ ಪ್ರಶಸ್ತಿಯೊ ಲಾಭಾಲೆಲೆ ಕೊಂಕಣಿ ಜನಾಂಕ ಅಭಿಮಾನಾಚೆ ಸಂಗತ್ ದಾವ್ನು ಆಸಾ.

ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ ಕರ್ನಾಟಕ ರಾಜ್ಯಾಚೆ ತಾಂತೂಯ್ ಮುಖ್ಯ ದಾವ್ನು ಕೊಂಕಣಿ ಮಾಯಾಭಾಸ ಉಲೋವೈ ಜನಾಂಕ್, ತ್ಯಾ ಪುಠಾರಾಂಗೆಲೆ ಜೀವಿತಾಚೆ, ತಾನಿ ಭಾರತೀಯ ಜನಸಮುದಾಯಾಚೆ ಉದೋರ್ಗತಿ ಖಾತಿರ ಕೆಲ್ಲೆ ವಾವ್ರಾಚೆ, ಆನಿ ದಿಲ್ಯಾ ಸೇವೆಚೆ ವಳಕ, ಆಯ್ಚ್ಯಾ ಆನಿಕ್ ಫಾಯ್ಚ್ಯಾ ಕೊಂಕಣಿ ಪಿಳ್ಗೆಕ್ ದಾವ್ನು ಅಗತ್ಯ ಆಸಾ ಮ್ಹಳ್ಳೆ ದೃಷ್ಟಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ ನಾಂವಾರ್ ಪ್ರಕಾಶನ್ ಕರ್ನು ಠರಯ್ಲಾ.

ಕೊಂಕಣಿ ಮಹಾಮಾನೆಸ್ತಾಂಗಿಲೆ ಜೀವಿತ್ ಆನಿ ಕಾರ್ಯೆ ಹೆಂ ಬೂಕಾಂತ್ ಲ್ಹಾನ್ ರೀತಿರ್ ಪ್ರಬಂಧ ದಾವ್ನು ಪ್ರಕಾಶನಾಕ ಯೆತಲೆ. ಅಕಾಡೆಮಿನ ಸುಮಾರ್ 50 (ಪನ್ನಾಸ್) ಕೊಂಕಣಿ ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ ಕಾರ್ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ ಹಾಡ್ಚೆ ಯೋಜನ್ ಮಾಂಡುನ್ ಘೆತ್ಲಾ.

ಹಾಜೆ ನಿಂಮ್ತಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ, ತಾಂಚೆ ವಾವ್ರ್ ಆನಿ ಕಾರ್ಯಂ ವಾಜುನ್ ತಾಂಚೆ ವಿಷಯಾಂತ ಅಭಿಮಾನ್, ಆಮಿ ಕೊಂಕಣಿ ಲೋಕ್ ಅಶೆಂ ಸ್ವಾಭಿಮಾನ್ ವಾಡೋನ್ ಘೆವ್ಚಾಕ ಶಕ್ಯ ದಾತಲೆ ಅಶೆಂ ಆಮ್ಚಿ ಆಶಾ ಆಸಾ. ಸಂತೋಷಾಚಿ ಗಜಲ್ ಮ್ಹಳ್ಳಾರ್, ಕೊಂಕಣಿ ಅಕಾಡೆಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ ಪ್ರಕಟನ್ ದೀವ್ನು, ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾಮಾನೆಸ್ತ ಲೇಖನ ಮಾಲಾ ಬೂಕ್ ಬರೋವ್ನು ದಿವ್ಚಾಕ್ ತಾಂಗಿಲೆ ನಾಂವಾ ದೀವ್ಚಾ, ಅಶೆಂ ವಿನಂತಿ ಕೆಲೆಲೆ ತೆದನಾ, ಕರ್ನಾಟಕ ರಾಜ್ಯಾಚೆ ವಿವಿಂಗಡ ಗಾಂವ್‌ಚೆ ಕೊಂಕಣಿ ಸಾಹಿತಿನಿ ಬೂಕ್ ಬರೋವ್ಚೆ ವಾವ್ರಾಕ ಮುಕಾರ್ಪುನು ಆಯಿಲೆಂ ಆಮ್ಕಾಂ ಮಸ್ತ್ ಸಮಾಧಾನ ದಿಲಾಂ.

ರಂಜಾಳ ಗೋಪಾಳ ಶೆಣೈ ಜಗಭರಿ ಮಹಾನ್ ಶಿಲ್ಪಿ ಅಸೆಂ ನಾಂವ ಜೊಡಿಲೊ ಕೊಂಕಣಿ ಮಹಾಮಾನೆಸ್ತ್ ಲ್ಹಾನ್ ಪ್ರಾಯೇರಿ ಸಮಾಜಾಚೆ ಧರ್ಮಗುರುಂಗಿಲೆ ಆಶೀರ್ವಾದ ಆನಿ ಆದೇಶ ಘೆವ್ನ್ ಶಿಲ್ಪ ಶಾಸ್ತ್ರ ಅಭ್ಯಾಸ ಕೆಲೆಲೆಂ ನಂತರ ಧರ್ಮಗುರುಂಗಿಲೆ ಆಶೀರ್ವಾದಾನ ತಾಜೊ ಗಾಂವ್ ಕಾರ್ಕಳಾಚೆ ಶ್ರೀ ವೆಂಕಟರಮಣ ಸ್ವಾಮೀ ದೇವ್ಚಾಚೆ ಗರ್ಭಗುಡಿಚೆ ಸೋಬಿತ್ ಚಾರಿ ಖಾಂಬೆ ತಯಾರಕರ್ನ್ ದಿಲೆ. ಉಪ್ರಾಂತೆ ದ.ಕ. ಜಿಲ್ಲೆಚೆ ಆನಿ ಕರ್ನಾಟಕ ರಾಜ್ಯಾಚೆ ವೆಗ್ಳೆ ವೆಗ್ಳೆ ಗಾಂವಾಂಕಯ್ ಶಿಲಾ ಮೂರ್ತ್ಯೊ, ಮುಖದ್ವಾರ ಇತ್ಯಾದಿ ಫಾತ್ರಾರಿ ಆಕರ್ಷಕ ದಾವ್ನು ಕೊರಾಂತುನ ದೀವ್ನ್ ನಾಂವ ಜೊಡಿಲ್ಲೆಂ.

ಧರ್ಮಸ್ಥಳಾಂತ ಶ್ರೀ ಗೋಪಾಳ ಶೆಣೈನ ತಾಗೆಲೆ ಉತ್ತರ ಪ್ರಾಯೇರ ಕೊರಾಂತುನ ದಿಲಲೊ 'ಶ್ರೀ ಗೊಮಟೇಶ್ವರ ಮೂರ್ತಿ' ತಾಜೆ ಶಿಲ್ಪಕಲೇಕ ಕಿರೀಟ ಸಾರ್ಕೆ ಆಶಿಲೆಂ. ತಾಜೆ ಉಪ್ರಾಂತೆ ಉತ್ತರ ಹಿಂದೂಸ್ಥಾನ, ಜಪಾನ

ಕೊರಿಯಾ ಇತ್ಯಾದಿ ದೇಶಾಕಯ್ ಮಹಾತ್ಮಾ ಬುದ್ಧದೇವಾಲಯೊ ಮುರ್ತ್ಯೊ
ತಾಣೆ ಕೊರಾಂತೂನ ದಿಲ್ಲೆಂ. ಆನಿ ಜಗತ್ತ್ಯಾಂತೂಚಿ ತಾಜೆ ನಾಂವ ಪಸರ್ಲೆ.
ವಿಶೇಷ ಮ್ಹಳ್ಯಾರಿ ತಿತ್ಲೆ ನಾಂವ ಘೋವ್ಚಾರ ಆಪ್ಲ್ಯಾಕ ಸಾಧ್ಯದಾಲೆಲೆ ಶ್ರೀ
ದೇವಾಲೆ ಆನಿ ಧರ್ಮಗುರುಂಗೆಲೆ ಆಶೀರ್ವಾದಾನ ಮ್ಹಣ್ಣೆ ತಿತುಲೆ ಸುಸಂಕೃತ
ಆನಿ ಸಾತ್ವಿಕ ಸ್ವಭಾವಾಚೆ ಆಶಿಲೆ ದಿ. ರಂಜಾಳ ಗೋಪಾಳ ಶೆಣೈ.

ಪುಸ್ತಕ ಬರೋವ್ನ್ ದಿಲೆಲಿ ಲೇಖಕಿ ಮಾನೆಸ್ತೀನ್ ಶ್ರೀಮತಿ ಅನಿತಾ
ಜಿ. ಶೆಣೈ ಹಾಂಕಾ ದೇವು ಬರೆಂ ಕೊರೊ.

ತಸೀಚ್ ಬೂಕ ಸುಂದರ ದಾವ್ನ್ ಛಾಪ್ಪುನ್ ದಿಲೆಲೆ ಮೆ. ವಿಕ್ಟೋರಿಯಾ
ಪ್ರಿಂಟಿಂಗ್ ವರ್ಕ್ಸ್, ಬಂಟ್ವಾಳ, ಹಾಂಕಾಯೊ, ಆನಿ ಮುಖಚಿತ್ರ ರಚನ
ಕರ್ನ್ ದಿಲೆಲೆ ಮೆ. ರವಳ ಲೇಸರ್ ಟೆಕ್ ಹಾಂಕಾ ದೇವು ಬರೆಂ ಕೊರೊ.

ಕೊಂಕಣಿ ಲೋಕ್ 'ಕೊಂಕಣಿ ಮಹಾಮಾನೆಸ್ತೆ ಲೇಖನ ಮಾಳಾಚೆ
ಹೆ ಪುಸ್ತಕ ಸ್ವೀಕಾರ ಕರ್ತಲೆ ಅಶೆಂ ಆಮ್ಚಿ ಭೋಗ್ಲಾ ದಾವ್ನ್ ಆಸಾ.

ದೇವು ಬರೆಂ ಕೊರೊ.

ಮಂಗ್ಳೂರ

ದಿನಾಂಕ : 30-09-2001

ಬಸ್ತಿ ವಾಮನ ಶೆಣೈ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...

...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...
...the ... of ...

ರಾಷ್ಟ್ರ ಶಿಲ್ಪಿ ಶ್ರೀ ರಂಜಾಳ ಗೋಪಾಲ ಶೆಣೈ (ಶಿಲ್ಪಿ ಗೋಪಾಳು)

ಆದೀದಾಕುನ್ ಸಂಸ್ಕೃತೀನ ವ್ವಡವೀಕಾಯ ಆಶ್ಲೊ ದೇಶ್ ಆಮ್ನೊ. ಭಾರತ ದೇಶ ಥರಥರಾಚೆ ಜನಾಂಗ, ಜಾತಿ, ಸಮಾಜ ಮೇಳ್ ಜಾಲೊ. ದುಸ್ರೆ ಸಮಾಜಾಚೆ ವೊಟ್ಟೊಕ ಪಳಯಲ್ಯಾರಿ 'ಸಾರಸ್ವತ ಸಮಾಜ' ಬರೀ ಲ್ಹಾನಸಂಖ್ಯೆಚೆಂ ಜಾಲ್ಯಾರ್ ಇತಿಹಾಸಾಂತು ಸಾರಸ್ವತ ಸಮಾಜಾಕ ಏಕ್ ವಿಶಿಷ್ಟ ಅಸ್ಮಿತಾಯ್ ಆಸ್ಲಾ. ಹೀ ಖ್ಯಾತಿ ಹಾಣು ದಿವ್ಚಾಕ ಮ್ಹಾಲ್ಗಡ್ಯಾನ್ ಖೊಬ ಸಾಧನಾ ಕೆಲ್ಯಾ.

ಸಾರಸ್ವತ ವೈದಿಕ ಜಾಲ್ಯಾರಿಯ್ ತಾನಿ ವೇದ ಮಾತ್ರ ಘೇವ್ನ ಬಯ್ಸಿನಿಂತಿ ವೈದ್ಯಯ್ ಜಾಲಿಂಚಿ. ತಾನಿ ವ್ಯಾಪಾರಯ್ ಕೆಲೊ ಕೈಗಾರಿಕಯ್ ಕೆಲಿ. ದೆವಾಲೆ ಪೂಜಾ ಕರ್ಚೆ ಹಾತಾನ ಊಳಿ ಧರ್ಮ ಫಾತೋರುಯಿ ಕಾತರ್ಲೊ. ಶಿಲ್ಪಶಾಸ್ತ್ರಾಂತ ತಾಂಯ್ ನಾಂವ ಘೆತ್ಲೆಂ.

ಹೇ ಶಿಲ್ಪ ಶಾಸ್ತ್ರಾಂತ ಧ್ರುವನಕ್ಷತ್ರಾಚೆ ಸಾರ್ಕೆ ಝಗಝಗಚೆಂ ಏಕ ನಾಂವ ಆಸಾ. ತೇಂಚಿ ಶಿಲ್ಪಿ ರಂಜಾಳ ಗೋಪಾಳ ಶೆಣೈ.

ಕಾಳೊ ಫಾತ್ತರ ಭರ್ತಿ ಆಶಿಲೆ ಗಾಂವಾಂಕ ಕಾರ್ಕಳ ಮ್ಹೊಣ್ ನಾಂವ ಆಯ್ಲೆಂ. ತೇ ಫಾತ್ರಾಂಕ ಏಕ ರೂಪ ದೀವ್ಚು ದೈವತ್ವ್ ಹಾಡೋಚಾಕ ದೇವಾನ ಪೆಟಯ್ಲೊ ಶಿಲ್ಪಿ ಗೋಪಾಳಾಕ....

"ಮ್ಲಾಲ್ಗಡಿ"

ಶಿಲ್ಪಿ ಗೋಪಾಳಲೋ ವಿಷಯ ಬರಯ್ತಾನಾ ಬಹುಶಃ ತಾಗೆಲೆ ಮ್ಲಾಲ್ಗಡ್ಯಾಂಕ ಥಾಕ್ಕುನ್ ಶುರು ವಾತ ಕೆಲ್ಲ್ಯಾರಿ ಸಮ್ ಜಾಯ್ತು. ಗೋಮಾಂತಕಾಚೆ 'ಮಾಂದ್ರೆ' ಮ್ಲಾಲ್ಗಲೆ ಗಾಂವಾಂತ ವಚ್ಚೆ ಗೋತ್ರಾಚೆ ಶೆಣೈಲೆ, ಏಕ ಕುಟುಂಬ ಮಹಾಲಕ್ಷ್ಮಿ ದೇವ್ಪಾಚೆ ಕುಳಾವಿ ಜಾವ್ನು ಆಶ್ಶಿಲೆ. ಸಾಧಾರಣ ಕ್ರಿ.ಶ. 1560ತು ಪೋರ್ಚುಗೀಸಾನಿ ಸಾರಸ್ವತ ಬ್ರಾಹ್ಮಣಾಂಕ ಜಾತಿಬ್ಯಷ್ಟ, ಕೋರ್ನು, ತಾಂಗೆಲೊ ಧರ್ಮು ಸ್ವೀಕಾರು ಕೋರ್ನಾ ಮ್ಲೋಣು ಬಲಾತ್ಕಾರು ಕರ್ತನಾ ಧರ್ಮನಿಷ್ಟ ಜಾವ್ನು ಆಶ್ಶಿಲೆಂ ಹೇಂ ಕುಟುಂಬ ಆಸ್ತಿ, ಪಾಸ್ತಿ ಸಕ್ಕಡಯಿ ಸೋಣ್ಣು ಹೆತ್ತಾಂತು ಧಾವ್ನು ಆಯ್ಲೆಂ ಆನಿ ಕಾರ್ಕಳಾ ಲಾಗ್ಗೆ ರಂಜಾಳ ಮ್ಲಾಲ್ಗಲೆ ಗಾಂವಾಂತು ಏವ್ನು ರಾಬ್ಲೆಂ. ಫೋರ್ಡೀಂ ವರ್ಸಂ ಥಂಯಿ ರಾಬ್ಲನು, ಥಂಯಿ ಜೀವನ ಕೋರುಂಕ ಕಷ್ಟ ದಿಸ್ಸನು, ಕಾರ್ಕಳ ಪೆಂಟಾಂತು ಥೀರ ಜಾಲ್ಲೆಂ. ಜಾಲ್ಲ್ಯಾರಿಯಿ ತಾಂಕಾ ಏಕ ನಾಂವ ಚಾಬ್ಲೆಂ - 'ರಂಜಾಳಕಾರ' ಮ್ಲೋಣು ತ್ಯಾ ಕುಟ್ಮಾಂತ್ ಸಾಧಾರಣ ಏಕುಣಿಸಾವೆ ಶತಮಾನಾಚೆ ಮಧ್ಯೆಂತ ಜಲ್ಮಾಕ ಆಯಿಲೊ ರಂಜಾಳ ಜನಾರ್ದನ ಶೆಣೈ. ತಾಕಾ ಆಟ ವರ್ಸ ಲಾಗ್ತನಾ ಆವಯ್ ಬಾಪಯ್ ಅಂತರ್ಲೆ. ತೊ ಅನಾಥ್ ದಾತಾ. ದುಡು ಯಾ ವಿದ್ಯಾ ಬಲ ನಾಶಿ ತೋ ಚಲೊ ಪರಮಪೂಜ್ಯ ಶ್ರೀ ಭುವನೇಂದ್ರ ಸ್ವಾಮ್ಯಾಲೆ ಪಾಯ್ ಮುಳಾಂತು ಮಠಾಂತು ದೀಸ ಲಕಯ್ತಾ. ಹ್ಯಾ ಚೆಲೆಲ್ಯಾಂತ್ ಶಿಲ್ಪ ಕಲಾಚಿ ಏಕ್ ವಿಶಿಷ್ಟ ಪ್ರತಿಭಾ ಸ್ವಾಮ್ಯಾನಿ ವೊಳಖಿಲಿ. ಆನಿ ತೀ ಪ್ರತಿಭಾ ಭಾಯ್ರಿ ಹಾಡೂಂಕ ಸ್ವಾಮ್ಯಾನಿ ಠರೆಯಲೆಂ.

ಏಕ ಪಂತಾ 1870 ಇಸ್ವಿಂತ ಕೊಚ್ಚಿಂತ್ ಗುರುಂಗೆಲೆ ಚಾತುರ್ಮಾಸಾಚೆ ವೇಳೆಲಿ ಸ್ವಾಮ್ಯಾನೀಚಿ ಲಾಗಿ ರಾವ್ನ ಜನಾರ್ದನ ಶೆಣೈಲೆ ಕರೇನ ದೋನಿ ಪಂಚಲೋಹಾಚೆ ದ್ವಾರಪಾಲಕಾಲೆ ಮೂರ್ತ್ಯೊ ಕರಯ್ಲೋಚಿ. ತ್ಯೋ ಆಜಿಕಯ್ ಕೊಚ್ಚಿ ದೆವ್ಪಾಂತು ಆಸ್ಸತಿ. (ಹೇಂಚಿ ಮುಕಾರಿ ಹಾಗೆಲೆ ವಂಶಾಚೆ ನಾತ್ರಂ ಪೂಣ್ಣಾಕಂಯ್ ವಂಶಪರಂಪರಾಚಿ ವ್ಯಕ್ತಿ ಜಾಲಿ.) ಸ್ವಾಮ್ಯಾನಿ ಋಷಿ ಪಾವ್ನ ತಾಕಾ ಶಿಲ್ಪಕಲಾಂತ್ ಶಿಕ್ಷಣ

ದೀವ್ವ, ಭರೈಲೆ ಮನಾನಿ ಆಶೀರ್ವಾದ ಕೆಲೊ. ತಿತ್ತೆ° ನ್ವಯ್ ತಾಗೆಲೆ
 ತಿಸಾಚೆ ವರ್ಸಾರಿ ತಾಕಾ ವ್ಹಾರ್ಡಿಕ ದಾವ್ಚಾಕ ಆದೇಶ ದಿಲೊ. ಅನಾಥ
 ದಾವ್ವ ಆಶಿಲೊ ಜನಾರ್ದನು ಸಂಸ್ಥಾರಸ್ಥ ಜಾಲೊ. ಕಾರ್ಕಳ ಪೆಂಟಾಂತ
 ಶ್ರೀ ವೆಂಕಟರಮಣ ದೆವ್ವಾಚೆ ದಾರಾಲಾಗೀಚಿ ತಾಣೆ ಘರಸಂಸಾರ
 ಮಾಂಡಯ್ಲೆ°. ಚಾರಿ ಚೆರುವಾಲೊ° ಬಾಪಯ್ ಜಾಲೊ. ತೀನಿ ಚೆಲ್ಯೊ,
 ಎಕೂಚಿ ಪೂತ್. ತೋಚಿ 1887ವೆ ಇಸ್ವಿಂತ ಜನವರಿ ಸ್ಥ ತಾರೀಕೇಕ
 ಧನಿಷ್ಠಾ ನಕ್ಷತ್ರಾರಿ ಜಲ್ಮಾಕ ಆಯಲೊ. ಜಗಾರಿ ವಿಖ್ಯಾತ ಜಾಲಲೊ -
 ಶಿಲ್ಪಿ ಗೋಪಾಳ ಶೆಣೈ.

ಲ್ಹಾನ ಗಾಂವ ಜಾವ್ವ ಆಶಿಲೆ ಕಾರ್ಕಳಾಂತು ತೇ ದೀಸಾಂತ್ ಬರಪ
 ಶಿರವಾಚೊ ಲವರಾಶ ಮಸ್ತ ನಾ ಆಶಿಲೊ. ತೇ ನಿಮಿತ್ ಚೆಲೊ ಗೋಪಾಳ್
 ಬರೀ ತಿಸ್ರೆ ಕ್ಲಾಸ್ ಶಿಕಚೆ ತಿತಲೆ° ಮಾತ್, ಪ್ಲಾವ ದಾಲೊ. ತಾಣೆ ಸಂಸ್ಕೃತ
 ಭಾಷೆಂತಯ್ ಶಿಕ್ಷಣ ಘೆತ್ತಿ. ಲ್ಹಾನ ಪ್ರಾಯೇರಿಚ್ ತಾಕಾ ಬಾಪಯಲೆ°
 ಶಿಲ್ಪಕಲಾಂತ್ ಕೂಬ ಉಮೇದ್ ಆಶಿಲಿ. ಹೇ° ಪೊಳೋವ್ವ ಬಾಪಯ್ವ
 ಸ್ವತಃ ಹಾಕಾ ಶಿಲ್ಪಕಲಾ ಆನಿ ಚಿತ್ರಕಲಾ ಶಿಕಯ್ಲಿ. ದೆವ್ವಾ ಲಾಗಿ ಘರ ಆಶಿಲೆ
 ನಿಮಿತ್ ವಾತ್ರಾಚೆ ಚೆರುವಾಲೆ ಸಾಂಗಾತಿ ದೆವ್ವಾಕ ಪೂಲ ವಿಂಡು ಚಾಕಯ
 ವತ್ತಾಶಿಲೊ.

ಹಾಕಾ ಆಲರಾ ವರ್ಸೆ° ಮ್ಹಣ್ತನಾ ಗೋಪಾಳಾಲೆ ಬಾಪಯ್
 ಜನಾರ್ದನ ಶೆಣೈನ ಸ್ವಾಮ್ಯಾಲೆ ಪಾಯಮುಳಾಂತ್ ವಾವ್ರ ಕರ್ತಚಿ ದೇಹತ್ಯಾಗ
 ಕೆಲೊ ತೆದನಾ ಗೋಪಾಳ ಶೆಣೈಂಕ ಲ್ಹಾನ ಪ್ರಾಯೆಚೊ ಪಾಪ ! ತೀನಿ
 ಭಯ್ಣಾಂಗಲೆ ವ್ಹಾರ್ಡಿಕ ಕರ್ಕಾ ದಾಲೆಲಿ ಜಾಪಸಲ್‌ದಾರ್ಕಿ ವಿಂಗಡ. ಪೋಟ
 ಭೊರ್ಚಾಕ ಘಟ್ ಏಕಿ ವ್ಯಾಪ್ತಿಯ್ ನಾ ! ದೋಳ್ಯಾ ಮುಕಾರ್ ಪಯ್ಲೆ
 ದಿಶಿಲೆ ಸ್ವಾಮೆ°. ಸೀದಾ ಶ್ರೀ ವರದೇಂದ್ರ ಸ್ವಾಮೀಜಿಂಗಲೆ ಮುಕಾರಿ ವೊಚುನ್
 ತಾಣೆ ಆಶೀರ್ವಾದ ಮಾಗ್ಲೆ ತಾಂಗಲೆ ಗುರುವರ್ಯಾಂಗಲೆ ಮೊಗಾಚೆ
 ಶಿಷ್ಯಾಲೆ ಪುತ್ರಾಕ ಸ್ವಾಮೆ° ಸೋಣ್ ಘಾಲ್ತಿತ್‌ವೆ ? ತ್ಯಾ ಕಾಳಾರ್
 ದೇವಸ್ಥಾನಾಂಚಾನೀಂಚಿ ಚೊಲೋಚೆ° ಏಕ - 'ಮಾಳೈ ಸ್ಕೂಲ' ನಾವಾಂಚಿ

ಶಾಳಾ ಕಾರ್ಕಳಾಂತು ಆಶಿಲೆಂ. ಥಂಯ ಶ್ರೀ ಗುರುವಯಾಂಗಲೆ ಆದೇಶಾಚೆ ಪ್ರಕಾರ ಗೋಪಾಳಾಕ ಚಿತ್ರಕಲಾ ಶಿಕ್ಷಕ ದಾವ್ನ್ ನೇಮಣೂಕ ದಾಲೊ. ಕಿತ್ಲೆಂ ಕಳ್ವೆಂ ತೀನಿ ರುಪಯಾ ! ದಾಲ್ಯಾರಿಯ್ ತ್ಯಾ ಕಾಳಾರಿ ತೀಚಿ ಹೋಡಿ ಭ್ಯೆಂಣ್ಯಾಲಿ ಲಗ್ನ್ ಆನಿ ಸಂಸಾರಾಚಿ ಜಾಪಸ್ಲಾದಾರ್ಕಿ ತಾಗೇಲಿಚ್ ಆಶಿಲಿ.

ಗೋಪಾಳಾಕ ಶಿಲ್ಪಕಲಾ ಆನಿ ಚಿತ್ರಕಲಾ ಮಾತ್ರ ನ್ಹಯ್ ಸಂಗೀತಾಂತೂಯ್ ಥೋಡೀಚಿ ಅಭಿರುಚ್ ಆಶಿಲಿ. ಟಿ.ವಿ., ಸಿನಿಮಾ ಕಾಂಟಿ ನಾಶಿಲೆ ತ್ಯಾ ಕಾಳಾರಿ ಜನ ಪೌರಾಣಿಕ ನಾಟಕ ಪೊಳೋವ್ನ್ ಖುಷಿ ಭೊಗ್ತಾಶಿಲಿಂಚಿ ಕಾರ್ಕಳಾಂತೂಯ್ ಥೋಡೆಂ ತರ್ನಾಟ್ಕಾನಿಂ ಸಾಂಗಾತಿ ಮೇಳ್ಳ ನಾಟಕ ಮಂಡಳಿ ಶುರು ಕೆಲಿ. ಹೇ ಮಂಡಳೀಂತ ದಾವ್ಚೆ ನಾಟಕಾಂತ ಪೌರಾಣಿಕ ಪಾತ್ರ ಘೆತಾಶಿಲೊ ಗೋಪಾಳು. ಗಾಂಧೀಜೀನ ದೇಶಾಕ ಸ್ವಾತಂತ್ರ್ಯ ಮೆಳ್ಳಾಕ ಕೆಲೆಲೆ ಸಂಗ್ರಾಮಾಂತೂಯ್ ತೊ ಮೆಳೊ. ಜೈಲಾಕ ವಚನಾತ್ಲ್ಯಾರಿಯ್ ದೇಶಾಖಾತಿರ ತಾಣೆ ವಾವ್ರ ಕೆಲಾಂ. ಏಕ್ ಕಾಳಾರಿ ಕಾರ್ಕಳಾಂತ ಕಾಂಗ್ರೆಸ್ ಪಕ್ಷಾಚೆ ಕಾರ್ಯದರ್ಶಿಯ್ ದಾವ್ನ್ ಆಶಿಲೊ. ಹಾಕಾ ಲ್ಹಾನ ಪ್ರಾಯೇರ್ ದಾಕ್ಟುನೂಂಚ್ ಥರಾಥರಾಚೆ ವಿಷಯಾಂತ ಉಮೇದ ಆಶಿಲಿ ಜಾಲ್ಯಾರಿಯ್ ಹೇ ಖಿಂಚೇಯ್ ವಾವ್ರಾಂತೂಯ್ ಗೋಪಾಳಾಕ ತ್ಯೆಚಿ ಮೇಳ್ಳಿ. ಶಿಲ್ಪಕಲಾ ದೇವಿ ಹಾಕಾ ಹಾತ್ ಉದಾರೆಂ ಕರ್ನ್ ಆಪ್ಣೆಯ್ತಾಲಿ ತೇಚಿ ಕಲಾದೇವಿಲೆ ಸೇವಾ ಕರ್ನ್ ಹೋ ಗೋಪಾಳು ಜಗದ್ವಿಖ್ಯಾತ ಜಾಲೊ.

ನಿರ್ವಿಘ್ನಂ ಕುರುಮೇ ದೇವ

ಹಾಂಚೆ ಪಯ್ಲೆ ಶುರುವಾತ ಕೆಲೆಲೆಂ, ಚೌತಿ ಗಣಪತಿಚಿ ಮಾತ್ಯೆಚಿ ಮೂರ್ತಿ ಲೆಪ್ಪುಚೆಂ ಕಾಮ. ಮೇಣ್‌ಮಾತಿ ಗೋಪಾಳಾಲೆ ಹಾತಾಂತ್ ಮೇಳ್ಲೆ ವಿಘ್ನೇಶ್ವರಾಲಿ ಮೂರ್ತಿ ಜಾವ್ನ್ ಚೌತಿ ದಿವಸು ಪೂಜಾ ಘೆತಾಲಿ. ಥಂಯಿ ತಾಕುನು ಶುರು ಕೆಲೆಲೆಂ ಮೇಣ್‌ಮಾತಿಚಿ ಮೂರ್ತಿ ಆನಿ ಫಾತೊರ್ ಕೊರುಂತುನ ಕರ್ಚೆ ಶಿಲ್ಪಕಲಾ ಕಾಮ ಆಜಿಕಯಿ ತಾಗೆಲೊ ನಾತು ರಾಧಾಮಾಧವ್ ಚಲ್ಯೆಯ್ತಾಚಿ ಆಸ್ಸಿ.

ಕಾರ್ಕಳ್ಳೆ ಜನಾಂಕ ಚವತಿ ಪರಬ ಆಯ್ಲಿ ಮ್ಹಳ್ಳಾರ್ ಪಯ್ಲೆಂಚೆ ಕಾಮ -ಶಿಲ್ಪಿ ಗೋಪಾಳಾಥಂಯ ವೊಚುನ್ ತಾಂಗ ತಾಂಗಲೆ ಗಣಪತಿ ಮೂರ್ತಿ ಲೆಪ್ಪುಂಕ ತಾಕಾ ಸಾಂಗ್ಲೆ. ದೋನಿ ಹಾತಾನಿ ಧೂರ್ಚಿ ತಿತ್ಲಿ ಸಾನಿ ಮೂರ್ತಿ ಥಾಕುನು ಚಾರಿ ಕಾಮೆಲ್ಯಾನಿ ವ್ಹಾಂವ್ಚೆ ತಿಲ್ಲೆ ವ್ಹಡಿ ಮೂರ್ತಿಯ್ ಗೋಪಾಳಾಲೆ ಹಾತಾಂತು ಆಕಾರು ಆಯು ಘೆತ್ತಾಶಿಲಿ. ಚೌತಿದಿವಸು ದೇವು ಪ್ರತಿಷ್ಠಾ ಕರ್ತನಾ ಗಣಪತಿ ದೇವು ಆಮ್ಕಾಚಿ ಪಳಯತಾ ಆಸ್ಸಿ ಮ್ಹೊಣ್ ಆಮ್ಕಾ ದಿಸುಕಾ ತಸಲಿ ದೋಳೆಚಿ ದೃಷ್ಟಿ, ಪಳಯಲೆತಸಾನ ಪಾಂಯ್‌ಪೊಡ್‌ಕಾ ಮ್ಹೊಣ್ ದಿಸ್ಚೆ ತಸಲಿ ಮೂರ್ತಿ ಹಾಂಗಲೆ ಹಾತಾಂತು ರೂಪ ಘೆತಾಶಿಲಿ.

ತ್ಯಾ ಕಾಳಾರಿ ಜನಾಂಕ ಆತ್ತಂಚೆ ಕಾಳಾ ಮ್ಹಣ್ಣೆ ವಹಿವಾಟ ನಾ ಆಶಿಲೊ. ಚವತಿ ಕರ್ಚಾಕಯ್ ಥೋಡೆ ಜನಾಂಕ ಅನುಕೂಲ ನಾ ಆಶಿಲೆಂ. ಸ್ವತಃ ಆಪ್ಣಾಂಕ ಘರಾಂತ ಕಷ್ಟ ಆಸಲ್ಯಾರಿ ಸಂಸಾರಾಚೆ ಪೊಟ ಬೊರ್ಚೆ ಖಾತಿರ ಹೀ ವ್ಯಾಪ್ತಿ ಕೆಲ್ಯಾರಿಯ್, ದುಸ್ರೆ ಜನಾಲೆಂ ದುರ್ಬಳಪಣ ಪಳಯ್‌ಲ್ಯಾರ ಗೋಪಾಳಾಲೆಂ ಪೊಟ ಲಾಸ್ತಾಶಿಲೆಂ. ಆಪ್ಣಾಂಕ ದಿವ್ಚೆ ದುಡ್ಡಾನಿ ತಾಂಗಲೆ ಘರಾಂತ್ ಚವತಿ ಚಂದಾಯೇರಿ ಜಾವೊ ಮ್ಹೊಣ್ ದುರ್ಬಳೆ ಜನಾಲಾಗಿ ದುಡು ಘೇನಾಶಿ ಬರೇ ಏಕು ನಾರ್ಲು ಮಾತ್ರ ಘೆತ್ತಾಶಿಲೊ. ತಸಲೊ ಭರ್ಲಲೊ ಕಳ್ಳೊ - ಶಿಲ್ಪಿ ಗೋಪಾಳ ಶೆಣ್ಯೆ. ಸಾಲಾನಿ ಬಸ್ಚೆ ಗಣಪತಿ ಮೂರ್ತಿಚಾ ಸಾಲು ಪೊಳೊವ್ಚಾಕ ಹಾಂಗಲೆ ಘರಾ

ಬಾಗ್ಲಾಂತು ಚೌತಿ ವೇಳೇರಿ ಆತಯಿ ಸಾಲು ಸಾಲು ಚೆರುಂವ ! ಯೆತಾತಿ.
 ಹಾಂಗೆತಯ್ ತರತರಾಚೊ ಸೊಬೀತ್ ಗಣಪತಿ ಮೂರ್ತ್ಯೊ ಪೊಳೋವ್ಚಿ
 ಏಕಿ ಖುಷಿ ತಾಂಕಾ. ದಿವಸ ಗೆಲೆಲೆ ತಶಿಂಚಿ ವಯ್ ವಯ್ ಶಿಲೇಚಿ, ಹಸ್ತೇಚಿ
 ದಾಡೇಚಿ ಕೊರಾಂತುಚೆ ವಾವ್ರ ಶುರು ಕೆಲೆಂ. ಎಕಾ ಪಶಿ ಏಕ ಉತ್ಪಷ್ಟ
 ರೀತಿರಿ ಜಾಲೆಂ. ಬಾಪಯ್ಲೆ ದಾಯ್ಜದಾವ್ನ್ ಆಯಿಲಿ ಹೀ ವಿದ್ಯಾ
 ಗೋಪಾಳಾಲೆ ಹಾತಾಂತ್ ಆನಿಕಯ ವಾಡುನು ಝಗಮಗೇಲಿ.
 ಕಲಾಸರಸ್ವತೀನ ಹಾಕಾ ಪರಿಪೂರ್ಣ ಆಶೀರ್ವಾದು ದಿಲೊ. ಹಸ್ತೆದಾಡೊ
 ಕೊರಾಂತುನ್ ಕೆಲಲೊ ಕೃಷ್ಣ ಆನಿ ಗಾಯ್, ಶೇಷಶಾಯಿ ಜಾವ್ನ್ ಲಕ್ಷ್ಮೀಲೆ
 ಸಾಂಗಾತಿ ಆಶಿಲೊ ಅನಂತಪದ್ಮನಾಭ, ದತ್ತಾತ್ರೇಯಏಕಾ ಪಶಿ ಏಕ ಶಿಲಾ
 ಮೂರ್ತ್ಯೊ ಅದ್ಭುತ ಜಾಲ್ಯೊ. ಘರ ಲ್ಲಾನ ಜಾಲೆಲೆ ನಿಮಿತ್ ಘರಾಂತ್
 ಆಂಗಣಾಂತ್ ಮೂರ್ತ್ಯೊ ಕೊರಾಂತುಚೆ ವಾವ್ರ ಕರ್ಚಾ ಜಾಲೆಂ. ತಶಿಂಚಿ
 ಹಾಕಾ ಏಕ ಬಿರುದ್ ಆಯ್ಲೆಂ " ಶಿಲ್ಪಿ ಗೋಪಾಳ " ಮ್ಹೋಣ್. ಆತಾಂ
 ತಾಗೆಲ್ಯಾ ನಾತ್ವಾಲೊ ಕಾಲು ಜಾಲ್ಲ್ಯಾರಿಯ್ ಘರಾಚೆ ನಾಂವ ಮಾತ್ರ
 'ಶಿಲ್ಪಿ ಗೋಪಾಳಧಂಯ' ಮ್ಹೋಣ್.

ಚಾರಿ ಖಾಂಬೆ

1936ಂತು ಶಿಲ್ಪಿ ಗೋಪಾಳಾಕ ಕಾರ್ಕಳ ವೆಂಕಟರಮಣ ದೇವಸ್ಥಾನಾಂಚಾನಿ ಗರ್ಭಕೂಡಾಚಿ ಭಾಯ್ಲೆ ಚಾರಿ ಖಾಂಬೆ ಫಾತೊರ್ಕೊರಾಂತುನು ರಚನ ಕರ್ತಾಕ ದೆವ್ಪಾಚಾನಿ ಸಾಂಗ್ಲೆ. ಹಾಣೆ ಹಾಗೆಲೆ ಫುರಾಚೆ ಆಂಗ್ಲಾಂತೂಚಿ ಕಾಮ ಶುರು ಕೆಲೆ. ಖಾಂಬೆಂಕ ಏಕ ರೂಪ ಯೆವ್ಚಾಕ ಜಾಲೊ. ತ್ಯಾಚಿ ವೇಳೆರಿ ಪದ್ಮಾವತಿ ದೆವ್ಪಾಚೆ ಪ್ರತಿಷ್ಠಾ ಕಾರ್ಯಾಕ ಆಯಿಲೆ ಕಾಶೀಮರಾಚೆ ಗುರು ಶ್ರೀ ಸುಕೃತೀಂದ್ರ ಸ್ವಾಮಿ ಶಿಲ್ಪಿ ಗೋಪಾಳ ಶೆಣೈಲೆ ಘರ್ಕಡೆ ಆಯ್ಲೆಚಿ. ಫಾತರಾಚೆ ಖಾಂಬೆ ಪೋಳೋವ್ನ್ ಶ್ರೀ ಸ್ವಾಮೀಜಿನಿ ತಾಚೆ ವಿವರ ವಿಚಾರ್ಲೆ. ತೆದನಾ ತಾಂಗೆಲೆ ತೊಂಡಾಧಾಕುನು ಏಕ ಉತ್ತರ ಆಯ್ಲೆ. ತಾಂಗೆಲೆ ಗುರುವರ್ಯ ಶ್ರೀ ಭುವನೇಂದ್ರ ಸ್ವಾಮಿಲೆ ನಾಂವಾರಿ ಹೇ ಶಿಲ್ಪಶಾಳಾ ಚಲ್ಯಾ ದೆಕುನ್ ಗೋಪಾಳ ಶೆಣೈಲೆ ಶಿಲ್ಪಶಾಳಾಕ 'ಭುವನೇಂದ್ರ ಶಿಲ್ಪ ಶಾಲಾ' ಮ್ಹೋಣ್ ತಾನ್ನಿ ನಾಂವ ಘಾಲ್ಲೆ. ಹಾಂಗಾ ತಾಕುನು ವ್ಹಡವೀಕಾಯೆರಿ ತೇ ಖಾಂಬೆ ದೆವ್ಪಾಕ ವೊಚುಕಾ " ಮ್ಹೋಣ್ ತಾನ್ನಿ ಆದೇಶ್ ದಿಲೊ. ತೇಚಿ ಘಡ್ಯೆರಿ ಶಿಲ್ಪಿ ಗೋಪಾಳ ಶೆಣೈನ ಫುರಾ ಭಾಯ್ ಬರಯ್ಲೆಲೆ 'ಶ್ರೀ ಭುವನೇಂದ್ರ ಶಿಲ್ಪ ಶಾಲಾ'.

ಆಪ್ಣಾಂಲೆ ವಂಶಾಕ ಏಕಿ ವಾಟ ಕೋರ್ನ್ ದಿಲೆಲೆ ಶ್ರೀ ಗುರುವರ್ಯಾಲೆ ಪವಿತ್ರನಾಂವಾಂಚೆ ಆಧಾರಾರಿ ಕಾಳೆ ಫಾತ್ರಾಚೆ ಖಾಂಬೆ ಕೊರಾಂತಿಲೆಚಿ. ತ್ಯಾ ಖಾಂಬೆಂಚಿ ದೈವೀಕ ಚಂದಾಯ್ ದೋನಿ ದೋಳ್ಯಾನಿ ಪಳಯಿಲೊ ಧನ್ಯ. 1936ತು ಶುರು ಕೆಲೆಲೆ ವಾವ್ರ, 1942ಂತು ಸೊಂಪ್ಲೆ.

ಮ್ಹಾಲ್ಗಡ್ಯಾನಿ ಮನುಷ್ಯಾಲೆ ಜಲ್ಮಾಂಕ ಆನಿ ಪಾಧ್ರಾಕ ಸಾರಕಾಯ್ ದಿಲ್ಲ್ಯಾ. ಮನುಷ್ಯಾಕ ಕಷ್ಟ ಆಯಿಲೆ ತಿತ್ಲೆ ತಾಕ್ಚಾ ಜ್ಞಾನ ಚಡ ಜಾತಾ. ತಶೀಂಚಿ ಫಾತ್ರಾಕ ಸೂರಿಚೊ ಸೂರಿಚೆ ಪೇಟ ಪಳ್ಳೆಲೊ ತಿತ್ಲೆ ತಾಕಾ ಚಾರೊ (ಆಯ) ಯೆವ್ನ್ ತೋ ಸೊಬಿತ ಖಾಂಬೋಜಾತ್ಲ್ಯಾ. ತ್ಯಾ ಖಾಂಬೆ ವಯ್ಲೆ ಕಲಾತ್ಮಕ ಕೊರಾಂತಪ ಪಳಯಿಲೆ. ಅಜಾಪ್ ಜಾತಾಲೀಂತಿ. ತಾಚಿ ಸೂಕ್ತ್ಯಕಲಾ, ಅಸಾಧಾರಣ ಬಾಂದಾವಳಿ, ಫಿಶಾಲ್ಕಾಯಿ ತುಳನಾ ಕರುಂಕ

ಜಾಯ್ನಾ, ಸ್ವತಃ ಶ್ರೀ ಸುಕೃತೀಂದ್ರ ಸ್ವಾಮೇಂಚಿ ಖಾಂಬೆ ಪೊಳೋವ್ವ ಅಜಾಪ್ ಜಾಲೆಚಿ. ಗೋಪಾಳಾಲೆ ಆಂಗ್ಲಾಂತು ಅರ್ಧ ಕೊರಾಂತುನ್ ಆಶಿಲೆ ಖಾಂಬೆ, ಆನಿ ದೆವ್ವಾಂತು ಚಾರಿ ದಿಕ್ಕಾನ, ಫುಲ್ಲೇನು ರಾವಿಲೆ ಖಾಂಬೆ, ತುಳನಾ ಕರ್ತನಾ ತಾಂಕಾ ಶಿಲ್ಪಿ ಗೋಪಾಳಾಲೆ ಬೊಟ್ಟಾಂಚಿ ಯೋಗ್ಯತಾ ಕಸ್ಸಲಿ ಮ್ಹೋಣ್ ಕಳ್ಳೆಂ.

ಚಾರದಿಕಾನಯ್ ಹೇ ಖಾಂಬ್ಯಾಂತ ನಾರದ, ಗರುಡ, ತುಂಬುರ ಆನಿ ಅಶ್ವಿನಿ ದೇವತಾ ರಾಬುನ್ ರಕ್ಷಾ ದಿತ್ತತಿ ಆಸತಿ. ಭರಲ್ಲೆ ಗಾಲ್ಟಾಚೆ, ಹಾಸ್ಮುಖೀ ತೋಂಡಾಚಿ ದೇವ. ಎಕ್ ಲ್ಹಾನ ಪಾಂದರ್ಯಾಂತು ಪಕ್ಷೆಚೆಂ ಪೀಲ, ಆವಯ್ ಪಕ್ಷಿ ಕೀಡೊ ಹಾಣ್ ಪಿಲಾಕ ಖಾವಯ್ತು ಆಸ್ಸು. ತ್ಯಾ ಕೀಡೆಚೆ ಪಾಯ ತಾಂಯಿ 'ಸೂಕ್ಷ್ಮ ದಾವ್ನ ಕೊರಾಂತಿಲ್ಯಾತಿ. ತೋಂಡ 'ಆಂ' ಕರ್ತ ಬಶಿಲೆಂ ಪೀಲ ಬದಚಿ ಆವಯ್ನ ತೋಣಾಂತ್ ಫಾಲ್ತೆ ಕೀಡ್ಯಾಕ ರಾಕ್ತಚೀ ಆಸ್ಸು ಮ್ಹೋಣ್ ದಿಸ್ತಾ. ರೂಂದ ಖಾಂಬೆಂ ವಯ್ ಕೊರಾಂತಿಲೆಲೆಂ ಚಾರಿ ಲ್ಹಾನ್ ಖಾಂಬೆ, ತಾಚೆ ದಿಕಾನಯ್ ದ್ರಾಕ್ಷಾಚಿ ವಾಲಿ ರೆವಡ್ಲ್ಯಾ. ಮಧ್ಯೆಂತು ದ್ರಾಕ್ಷಾ ಘೊಂಚೆ ಲಾಂಬ್ಯಾತಿ. ಚಾರಿಯ್ ಖಾಂಬೆಂಚೆ ವಯ್ ಫಾತ್ರಾಚೀಚಿ ಸಾಂಕಾಳ, ಆನಿ ಲಾಂಬ್ಯಾ ಆಸೊಚಿ ಫಾಂಟ. ಖಿಂಚೆಯ್ ಮನುಷ್ಯಾನ ಪಳಯಿಲ್ಲ್ಯಾರಿಯಿ ತೀ ಲೊಕ್ಡಾಂಚಿ ಮ್ಹೋಣ್ ಲೆಕುಕಾ. ಪಕ್ಷಿ, ಪೀಲ, ಬೆಬ್ಬೊ, ಕೀಡೊ ಹೇಂ ಸಕ್ಕಡಯಿ ದೇವಾಲಿ ಸೃಷ್ಟಿ ತೇಂಚಿ ಶಿಲೇರಿ ಕೊರಾಂತೂನ್ ತೆ ಶಿಲೆಖಾಂಬೆ ಶಿಲ್ಪಿ ಗೋಪಾಳಾನ ದೇವಾಲೆ ಎದ್ರಾಕ ಹಾಣ್ ಸ್ಥಾಪನ ಕೆಲೆಂ. ಬೇಲೂರ ಹಳೇಬೀಡಾಚೆ ಪಶಿ ಸೂಕ್ಷ್ಮ ಕೊರಾಂತಪ ಹ್ಯಾ ಖಾಂಬ್ಯಾಂತ್ ಪೊಳೋವ್ಯೇತ.

ಕಾರ್ಕಳ್ಳೆಂ ಜನ ಹ್ಯಾ ಖಾಂಬ್ಯಾಂಕ ಕಿತ್ಲೆಂ ಮಹತ್ತ್ವ ದಿತಾಚಿ ಮ್ಹಳ್ಳಾರಿ ಏಕ ಉತ್ರಾಕ ಸಾಂಗ್ತಾತಿ. "ಹಾಂವ ದೆವ್ವಾಚೆ ಚಾರಿ ಖಾಂಬ್ಯಾಂಚೆ ಮಧ್ಯೆಂತು ರಾಬುನು ಪ್ರಮಾಣ ಕರೀನ " ಮ್ಹೋಣ್ ತಿತ್ಲಿ ಮರ್ಯಾದ ಹ್ಯಾ ಖಾಂಬ್ಯಾಂಕ! ಹ್ಯಾ ಚಾರಿ ಖಾಂಬ್ಯಾಂಚೆ ಮಧ್ಯೆಂತು ರಾಬುನು ಭಕ್ತೀನ ಮಾಗ್ಲಾರಿ 'ಆಮ್ಗೆಲೊ' ವೆಂಕಟ್ರಮಣ ಸ್ವಾಮಿ ಖಿಂಡಿತಯ್ ರಾಕ್ತಾ ಮ್ಹಳ್ಳೆಲಿ ಭಾವನಾ

ಕಾರ್ಕಳಕಾರಾಲೆಂ ಮನಾಂತ್ ಘಟ್ ಆಸ್ಸಿ. ಭಾಯ್ಲೆ ಗಾಂವಾಚೆ ಪ್ರವಾಸಿನಿ
ಭೊಂವ್ಡಿ ಕ ಆಯ್ಲಾರಿ ಹೇ ಖಾಂಬೆ ಆಪ್ಲೋಣ್ ಪೋಳೋವ್ನ್. ಪರೀಕ್ಷಾ
ಕರ್ನ್, ಗೋಪಾಳ ಶೆಣೈನ ಕೆಲೆಲೆ ಮ್ಹೋಣ್ ಕಳ್ತರಿ, ತಾಂಗೆಲೆ ಘರ ಸೊದುನ್
ಗೆಲೆಲೆ ಉದಾಹರಣ ಮಸ್ತ್ ಆಸ್ಸಿ.

ಧೋಡೆ ದೈವಿಕ ಶಿಲ್ಪ :

1941 - 42 ತು ಹೃಷಿಕೇಶಾಚಿ ಡಿವೈನ್ ಲೈಫ್ ಸೊಸೈಟೀಚಿ ಶ್ರೀ ಶಿವಾನಂದ ಸ್ವಾಮೀಜಿ ಖಾತಿರ ಹಾಚಿ ಸಾಧಾರಣ ತೀನಿ ಫೀಟಾಚಿ ಶಿಲೇಚಿ ಏಕಿ ಸೊಬಿತ ಗೋಪಾಲಕೃಷ್ಣಾಲಿ ಮೂರ್ತಿ ಕೊರಾಂತುನ್ ದಿಲ್ಲಿ. 'ಚೆರ್ಡ್ ಮ್ಹಳ್ಳಾರಿ ಕೃಷ್ಣಾ ಮೂರ್ತಿಸೊ ' ಮ್ಹೋಣ್ ಏಕ ಸಾಂಗ್ಗೆ ಆಸ್ಸು. ಮ್ಹಳ್ಳಾರಿ ಕೃಷ್ಣಾಲೆ ಮ್ಹಣ್ಗೆ ಚಂದ ಮ್ಹೋಣ್ ಅರ್ಥ. ತಸಲಿ ದೈವಿಕ ಚಂದಾಯ್ ತ್ಯಾ ಮೂರ್ತಿಲೆ ತೊಂಡಾರಿ ಆಶಿಲಿ. ತೀ ಮೂರ್ತಿ ಪೋಳೋವ್ನ್ ಶ್ರೀ ಶಿವಾನಂದ ಸ್ವಾಮೀಜಿನ ಶಿಲ್ಪಿ ಗೋಪಾಳಾಕ ಆಪೊವಣಿ ಪೆಟಯ್ಲಿ. ಗೋಪಾಳ ಶೆಣೈನ ಥಂಯಿ ಪಾವ್ತನಾ ಸ್ವಾಮ್ಯಾಂಕ ಪಕ್ಷವಾತ, ಯೇವ್ನ್ ಉರಾಚಾಕ ದಾಯ್ಶಿಲೆ. ಜಾಲ್ಯಾರಿಯ್ ತಾಂಗೆಲೆ ಶಿಷ್ಯಾಲೆ ಖಾಂದ್ಯಾರಿ ಆಂಗಾ ವಜನ ಫಾಲ್ಕು ಭಾಯ್ಲಿ ಯೇವ್ನ್ ಗೋಪಾಳ ಶೆಣೈಂಕ ಪ್ರೀತಿನ ತಾನ್ನಿ ಆಲಿಂಗನ ಕೆಲೆ "ತೂಂವ ಪಖತ್ ಶಿಲ್ಪಿ ನ್ಹಯ್ ದೇವ ಶಿಲ್ಪಿ. ತುಗಲೆ ಹರ್ಡ್ಯಾಂತೂಚಿ ಕೃಷ್ಣು ಆಸ್ಸು. ನ್ಹಯ್ ದಾಲಾರ್ ತ್ಯಾ ಮೂರ್ತಿಚಿ ತೊಂಡಾರಿ ತಸಲಿ ಕಳಾ, ತೇಜ್ ಮುಗ್ಗಟಿ ಹಾಸೊ ಯೇನಾ ಆಶಿಲೊ. ತುಗಲೆ ಆಂಗಾಂತು ಮಾಕಾ ಹ್ಯಾ ಕೃಷ್ಣಾಂಲೊ ತೇಜ್ ದಿಸ್ತಾ." ಮ್ಹೋಣ್ ಸಾಂಗುನು ಖುಷೇರಿ ಆಶೀರ್ವಾದ ದಿಲೊ. ಹಾಂಗಾ ಕನಕದಾಸಾಲೊ ಉಗ್ಡಾಸು ಯೆತ್ತ ಆಸ್ಸು ನವೆ ? ಪೂಜ್ಯ ಸ್ವಾಮೀಜಿಲೆ ತೊಂಡಾದಾಕುನ್ ಅಸಲೆ ಶಾಭಾಶಗಿರಿ ಫಾವೊದಾಲೆ ಪರಾಂತೆ ಏಕಾ ಮನ್ಯಾಕ ಆನಿ ಕಸಲೆ ದಾವ್ಣಾ ?

ಗೋಪಾಳ ಶೆಣೈನ ಕೆಲೆಲ್ಯೊ ಮೂರ್ತ್ಯೊ ಆಮ್ಗಲೆ ದೇಶಾಚಿ ದುಸ್ರೆ ದುಸ್ರೆ ರಾಜ್ಯಾಕ ವೊಚುನ ಪ್ರತಿಷ್ಠಾಪನ ದಾವ್ನ್ ಪೂಜಾ ಘೆವ್ಣಾಕ ಶುರುವಾತದಾಲೆ ಗಾಂವ - ಪರಗಾಂವಾಂತ್ ಹಾಂಗಲೆ ನಾಂವ ಪೂರಾ ಜನಾಲೆ ಜಿಬೇರಿ ಹೊಳ್ಳಾಕ ದಾಲೆ ತಶಿ ಹಳೊ ಹಳೊಚಿ ಭಾಯ್ಲಿ ದೇಶಾಕಯ ಪಾವ್ಲೆ. ಇಂಗ್ಲೆಂಡಾಚಿ ಜನಾಂಕ ಥಾಂಯ್ ಹಾಗ್ಲೆ ಕರಾನ ಮೂರ್ತಿ ಕೋರೋಚಿ ಉಮೇದ್ ಆಯ್ಲಿ. ಥಂಯಿ ಥಾಕ್ಕುನುಯ್ ಕಲೋಪಾಸಕ ಜನಾನಿ ಯೇವ್ನ್ ಶೇಕಸ್ವಿಯರಾಲಿ ಮೂರ್ತಿ ಕೊರಾಂತುನ್ ತಾಗೆಲಾಗಿ ದಿವ್ಣಾಕ

ನಿಮ್ಮಿಲೆ. ದೇವಾಲಿ ಮೂರ್ತ್ಯೂ ಮಾತ್ರ ಕೆಲೆಲೆ ಹಾತಾನ ಶೇಕ್ಸ್ಪಿಯರಾಲಿ ಮೂರ್ತಿ ಉದೇನ್ ಆಯ್ಲಿ. ಇಂಗ್ಲೆಂಡಾಕ ವ್ಹರ್ದ ಥಂಯೀ ತೀ ಮೂರ್ತಿ ಸ್ಥಾಪನಾ ಕರ್ತನಾ ಥಂಚೆ ಜನಾಲೊ ಹಾಥು ಆಶ್ಚರ್ಯಾನ ತೊಂಡಾರಿ ಗೆಲೊ. ತಿತ್ಲೊ ಸೊಬಿತ್ ಶೇಕ್ಸ್ಪಿಯರ್ ಇಂಡಿಯಾ ಥಾಕ್ಕುನು ಆಯ್ಲೊ ! ಮಂಗ್ಳೂರಾಚೆ ಕೆನರಾ ಕಾಲೇಜಾಂತು ಗೋಪಾಳಶೆಣೈನ ಕೊರಾಂತಿಲೆಲಿ ಏಕಿ ಶ್ರೀ ಕೃಷ್ಣಾಲಿ ಮೂರ್ತಿ, ಆನಿ ಶ್ರೀ ಸುಕೃತೀಂದ್ರ ಸ್ವಾಮ್ಯಾಲಿ ಛಾತ್ರಿ ಲಾಂಬಾಯೇಚಿ ಏಕಿ ಮೂರ್ತಿ ಆಸ್ಸು.

ಸಾರಸ್ವತ ಜನ ನಾಗು ಆನಿ ಸೂರ್ಯಾಕ ಪ್ರತ್ಯಕ್ಷ ದೇವು ಮ್ಹೊಣ್ ಭಕ್ತೀನ ಪಾತ್ಯೆತಾತಿ ಚೆರ್ಡುವ ಜಾಯಾನಾತ್ತಿಲಿ ನಾಗಪ್ರತಿಷ್ಠಾ ಕರ್ಡ್ ಚಿಗ್ಡುಬಾಳ ಜಾಯಿ ವ್ಹೊಣು ಮಾಗ್ತಾತಿ. ನಾಗಾಚಿ ಪ್ರತಿಮಾ ಕರೋಚಾಕ ಜನಾನಿ ಸೀದಾ ಯೆವ್ಚೆ ಕಾರ್ಕಳಾಕ ಶಿಲ್ಪಿ ಗೋಪಾಳಾ ಥಂಯ್. ತೇ ನಾಗಬಿಂಬ ತಯಾರಿ ಜಾವ್ನ ಪ್ರತಿಷ್ಠಾ ಕರ್ಡ್ ತಾಕಾ ಹಳದಿ ಉದಾಕ ಆನಿ ದುದ್ದಾಚೊ ಅಭಿಷೇಕ್ ಕರ್ತನಾ, ಬದ್ಲಚೀ ನಾಗು ಅನುಗ್ರಹ ದಿವ್ಚ್ಯಾಕ ಆಯ್ಲೊ ಕೀ ಮ್ಹಳಲಿ ತಸಲಿ ಚಂದಾಯಿ ತ್ಯಾ ಶಿಲ್ಪಾಕೃತಿಂತ್ ದಿಸ್ತಾ. ಕಿತ್ಲೆಕೀ ಜನ ಚೆರ್ಡು ಬಾಳ ಜಾವ್ನ ಖುಷೇರಿ ಆಸಚಿ. ಆಜಿಕಯ್ ಹಾಣೆ ಘಾತ್ರಾರಿ ಕೆಲೆಲೆ ನಾಗದೇವಾ ಮಸ್ತ ಶಿಲ್ಪಕೃತ್ಯೊ ಮಂಜೇಶ್ವರ ಶ್ರೀ ಮದನಂತೇಶ್ವರ ದೇವ್ಚಾಚೆ ಅಶ್ವತ್ಥಾಚೆ ಕಾಟ್ಯಾರಿ ಪೋಳೋವ್ಯೆತ.

ಶಿಲ್ಪಿ ಗೋಪಾಳ ಶೆಣೈಲಿ ಪ್ರತಿಭಾ ಶಿಲ್ಪ ಕಲೇಕ ಶೀಮ ಮೇರ ಧರ್ನಿ. ತೆಲ್ಲಾ ವರ್ಣಾರಿ , ಸಿದ್ಧಾರ್ಥಾಲೆ ರಾಜ್ಯತ್ಯಾಗ, ಮ್ಹೂರಾಲಿ ವ್ಹಾರ್ಡಿಕ, ಇತ್ಯಾದಿ ಮೋಲ ಬಾಂದುಂಕ ಸಾಧ್ಯನಾತಿಲೆ ತಸಲಿ ಕಲಾಕೃತಿಯ್ ತಾಂಣೆ ಕೆಲ್ಯಾ.

ಶ್ರೇಷ್ಠ ಶಿಲ್ಪ :

ಶ್ರವಣ ಬೆಳಗೊಳಾಂತು ಆಶಿಲೆ ಗೋಮಟೇಶ್ವರಾಲೆ ಮಹಾಮಸ್ತಕಾಭಿಷೇಕ ದೋಳೆ ಭರ್ ಪೋಳೋವ್ವ ಧರ್ಮಸ್ಥಳಾಚೆ ಧರ್ಮಾಧಿಕಾರಿ ದಿ. ಶ್ರೀ ರತ್ನವರ್ಮ ಹೆಗ್ಡೆ ಹಾಂಕಾ ಶ್ರೀ ಧರ್ಮಸ್ಥಳ ಕ್ಷೇತ್ರಾಂತೂಯ್ ಗಾಂವಾಂಕ ಏಕಿ ಮೂರ್ತಿ ಜಾಯಿ., ಮ್ಹಳೆಲಿ ಕಾಂಕ್ನಿ ಮನಾಂತ್ ಆಯ್ಲಿ. ತಾಚೆ ಖಾತಿರ ದಿ. ಶ್ರೀ ಹೆಗ್ಡೆನ ಸಗ್ಳೆ ದೇಶಾಚೆ ಕೊನ್ನೆ ಕೊನ್ಯಾಂತ್ ಧಾಕುನ್ ಶಿಲ್ಪಿಂಕ ಧರ್ಮಸ್ಥಳಾಕ ಆಪ್ಪಯಿಲೆಂ. ತಿತ್ಲೆ ಶಿಲ್ಪಿ ಪಯ್ಲಿ ತಾಂಕಾ ಆಖೇರಿ ಯಕ್ಕೂಚಿ ಶಿಲ್ಪಕಾರ ಮನಾಂತ್ ಆಯ್ಲೊ. ತೋಚಿ ಆಮ್ಲೊ ಶಿಲ್ಪಿ ಗೋಪಾಳ ಶೆಣೈ.

ಶ್ರೀ ಹೆಗ್ಡೆಕ ಏಸೆ ಫೀಟಾಚಿ ಚಂದ್ರಕಾಂತ ಶಿಲೇಚಿ ಗೋಮಟೇಶ್ವರಾಲೆ ಮೂರ್ತಿ ಕೊರೋಚಿ ಆಶಿ ಆಸ್ಲಾರಿಯ ದಕ್ಷಿಣ ಕನ್ನಡಾಚೆ ವಾರೆ, ಪಾವ್ಲು ಆನಿ ವತ್ತಾಚೆ ವಿಪರೀತ ಹವ್ಯಾಚೆ ನಿಮಿತ್ ತೀ ಆಶಾ ತಾಣೆ ಹಾಥು ಸೋಡ್ಯಾ ಪಳೆಂ.

ಕಾರ್ಕಳಾ ಲಾಗ್ಚೆ 'ಮಂಗಳ ಪಾದೆ'ರಿ ಲಾಯಕ್ ಖಿಡಪ ಸೊದುನುಕಾಣ್ 1967 ಚೆ ಅಕ್ಟೋಬರ್ ಬಾರಾ ತಾರೀಕೇಕ ಮೂರ್ತಿ ಕೊರಾಂತುಚೆ ವಾವ್ರ ಶೂರುವಾತ ಜಾಲೆಂ. ಫಾತ್ತರ ಕೊರಾಂತುಚೆ ವಾವ್ರ ಶೂರು ಕೆಲಾಂ ಜಾಲ್ಯಾರಿಯ, ಶಿಲ್ಪಿ ಗೋಪಾಳಾಕ ಮನಾಂತ ಏಕ ತರಾಚೆಂ ಭಂಯ ಶುರು ಜಾತಾ. ತೆದನಾ ತೊ 72ವರ್ಷಾಚೊ 'ತರ್ನಾಟೊ.' ಧರ್ಮಲೆಂ ಹೇಂ ವ್ಹಡ ಕಾಮ ಸಂಪೂರ್ಣ ಜಾವೊ ತಾಂಯ್ ಆಪ್ಪಣಿ ವಾಂಚ್ತಾ ಕೀ ನಾ ? ಮ್ಹಳೆಲೊ ಶೆಕ್ಲೊ ಮನಖಾತ್ಲಾ. ಜಾಲ್ಯಾರಿಯ್ ಆಪ್ಲ್ಯಾ ಪಾತ್ಯೆಲೆಲೊ ಶ್ರೀ ವೆಂಕಟರಮಣ ಸ್ವಾಮೀ ವಯ್ರ ಭಾರ ಘಾಲ್ಚೊ, ಆಪ್ಲ್ಯಾಂ ಜಾತಕ ಜ್ಯೋತಿಷ್ಯಾಂಕ ದಾಕೊವ್ನ್ ಆಯುಷ್ಯ, ಬಲ, ಹೇ ಕಾಮ ಕರ್ಮ ಯೋಗ್, ಆನಿ ದೇವಾಲಿ ದಯಾ ಆಪಣ್ಯಾಂಚೇರ್ ಆಸಾ, ಮ್ಹೋಣ್ ಆಯ್ಕತರೀಚಿ ಗೋಮಟೇಶ್ವರಾಲೆ ಮೂರ್ತಿ ಕೆತ್ತುಚಾಕ ಕೊರಾಂತುಚಾಕ ಶುರುವಾತ ಕೆಲೆಂ. ಹೇಂ ವಾವ್ರ ಕರ್ಮನಾ ಭುಂಯ್ಚೇರ್ ಆಶಿಲೆ ಖಿಡಾಪಾವಯ್ರ

ಗೋಮಟೇಶ್ವರಾಲೆ ಮೂರ್ತಿಚೊ ಆಯು ಕೊರಾಂತುಕಾ. ತಶಿಂ ಕೊರಾಂತಿಲೆಲಿ ಮೂರ್ತಿಚೆ ವಾವ್ರ ಪೂರ್ಣ ಜಾವ್ನ್, ತಾಕಾ ರೂಪ ಯೆತನಾ, ಸಕಲ ಆಶಿಲಿ ಖಡಪ ಸೋಣ್ ಆಪ್ಣೆತ್ಲ್ಯಾಕ ವಯ್ರ ನಿಕೋಳ್ಳು ಯೆತಾ. ಹಾಜೆ ನಿಮಿತ್ ಮೂರ್ತಿ ನಿಕಾಚಾಕ ಕಷ್ಟ ದಾಯ್ಜಾ.

ಶಿಲ್ಪಕಾರಾಲಿ ಜಾಣ್ವಾಯ್ ಆಸ್ಚಿ ಶಿಲಾಚೆ ಪರೀಕ್ಷೆಂತು, ಆನಿ ವೆಂಚಪಾಂತ್. ಶಿಲ್ಪಿ ಗೋಪಾಳಾನ ಕೊರಾಂತುಚಾಕ ವೆಂಚಿಲೆ ಖಡಪ (ಪಾಜ) ಕಾರ್ಕಳಾಧಾಕುನ್ ಪಾಂಚ ಮೈಲಿ ಭಾಯ್ರ 'ಮಂಗಳ ಪಾದೆ ' ಮ್ಹಳ್ಳೆಂಲೆ ಜಾಗ್ಯಾರಿ ಆಶಿಲಿ. ಸರಕಾರಾಲ್ಯಾ 'ಲೀಸ್ ಅಗ್ರೀಮೆಂಟ್' ಕರ್ನ್ ಘೇವ್ನ್ ಕಾಮ ಶೂರು ಕರ್ಚಾ ಆಶಿಲೆಂ. ಗೋಮಟೇಶ್ವರಾಲೆ ತಸಲೆಂ ವಿರಾಟ್ ಮೂರ್ತಿ ಕರ್ತನಾ ಖಡಪಾಕ ರಸಾಯಣ ಶಾಸ್ತ್ರ ಸಂಬಂಧಿತ ಪರೀಕ್ಷಾಯ್ ಕರ್ಚೆ ಅಗತ್ಯ ಆಸ್ಲಿ. ಗಡ್‌ಗಡ್ ಮಿಂಚಾಕ ಖಡಪ ಭಾಗ ದಾವ್‌ಚೆಂಯ್ ಆಸ್ಲಿ. ಜಾಲ್ಯಾರ್ ಶಿಲ್ಪಿ ಗೋಪಾಳಾಲೆ ವಾವ್ರಾಂತ ಪ್ರಕೃತಿ ಮಾತೆನ ಸಂಪೂರ್ಣ ಆಶೀರ್ವಾದ ದಿಲೆಲೆ ನಿಮಿತ್ ಹುಸ್ಕೊನಾತಿಲೆಂ ಗೋಮಟೇಶ್ವರಾಲಿ ವಿರಾಟ್ ಮೂರ್ತಿ ಉದ್ದೇನ್ ಆಯ್ಲಿ.

ಖಡಪಾ ವಯ್ರಿಚಿ ಕಾಮೆಲಿ ಫಾತರಕೊರಾಂತಪಿ ಲೋಕಾಲೆ ಏಕ ಪಂಗಡ ತಾಂಗತಾಂಗಲೆಂ ಖೊಂಪೆ ಬಾಂದುನ್ ರಾವ್ತಾತಿ. ತಾನ್ನಿ ಧಂಯಿಂಚ್ ಊಳಿ ಧಾರ ಕರ್ಚಾಕ ಉಜ್ಯಾ ರಾನ್ನಣಿ ಮಾಂಡೋವ್ನ್, ಫಾತೋರ್ ಕೊರಾಂತುಕಾ, ನಂತಾ ರಾತ್ರಿ ಫಾಲೆಂ ಘೋಳ್ಕಾ ದಾತಾ. ಶಿಲ್ಪಿ ಗೋಪಾಳ ಶೆಣೈನ ಯೆಕ ದಿವಸಾಕ ಸುಮಾರ ಆಲ್ಪಾ ಘಂಟೆ ಶಿಲಾ ಕೊರಾಂತುಚಾ ಜನಾಲೆ ಸಾಂಗಾತಿ ಕಾಮ ಕೆಲಾಂ, ನ್ಹಯ್ ಘೋಳ್ಕಾ ಹೆಂ ಸಕಡಯ್ ತಾಣೆ ಪರಮಾತ್ಮಾಲೆ ವಯ್ರ ದವರ್ಲೆ ವಿಶ್ವಾಸಾನ ಸಾಧ್ಯ ಜಾಲೆ. ಸಾತ ವರಸ್ ಘೋಳ್ಕೆ ಶಿಲ್ಪಿ ಗೋಪಾಳಾನ ಗೋಮಟೇಶ್ವರಾಲಿ ಮೂರ್ತಿ ಕೆಲಿ. ಕಾರ್ಕಳಾಂತು ವರ್ಸ ಖಿಟ್ಟಾನ್ ವತ್ತಾಕ ತಾಪುನ್ ಪಾವ್ಣಾಡೀಂತ ಉದಕಾನಿ ತಿಂಬಿಲೆ ಖಡಪ ಸೊಬಿತ್ ಆನಿ ಅಮೋಘ ರೂಪಾಚೊ ಬಾಹುಬಲಿ ಮೂರ್ತಿ ದಾವನ ಧರ್ಮಸ್ಥಳಾಂತು ಪ್ರತಿಷ್ಠಾ ದಾವ್‌ಚಾಕ ಭಾಯ್ರ ಸರ್ಲೊ.

1973 ಚೆ ಮಾರ್ಚ್ ತಾ. 27 ಕ ಮೂರ್ತಿಚಿ ಶೋಭಾಯಾತ್ರಾ ಶುರುವಾತ ದಾಲಿ. ಹೆಲೆ ಬಿಂಬ ಎಕೂಣ್ ಚಾಳೀಸ ಫೀಟ್ ಅಡಿ ದೀಗಾಯೇನ ಮೂರ್ತಿ ಪಾಯ್‌ಪಂದಾಕ ತೇರಾ ಪೀಟಾಚೆ ಪೀರ ಆಶಿಲೆ. ಮೂರ್ತಿ ಧೊರ್ಚಿ ತಸಲಿ ಹೋಡಿ ಟ್ರಾಲಿ ಕರ್ನ್ ಧರ್ಮಸ್ಥಳಾಕ ಪಾವೋಕಾ ದಾಲ್ಯಾರಿ ಮೂರ್ತಿಕರ್ಚಾಕ ಲಾಗಿಲೆ ಖರ್ಚಾಪಶಿ ಧರ್ಮಸ್ಥಳಾಕ ಪಾವೋಚಾಕ ಚಡ ಖರ್ಚು ಲಾಗೊ.

ಹ್ಯಾ ಮೂರ್ತಿಚೆ ಪಾಯಾಲಾಗಿ ದೋನಿ ಶಿಂವ ದಿಕ್‌ರಕ್ಷಕ ಜಾವ್ನು ರಾಬ್ಲಾಚಿ. ತ್ಯಾ ಶಿಂವಾಲೆ ತೋಂಡ ಉದಾರೆ ಆಸ್ಸುನು, ತೋಂಡಾ ಭಿತ್ತರಿ ಹಾಲ್ಚೆ ಶಿಲೇಚೊ ಏಕ್ ಚೆಂಡು ಪೋಳೋವ್ಯೇತ (ಶೃಂಗೇರಿಚೆ ದೆವ್ಯಾಚೆ ಖಾಂಬೆಂತುಯ್ ಆಸ್ಸಲೆ ಚಮತ್ಕಾರ ಆಸ್ಸ) ತೇ ಚೆಂಡ ಶಿಂವಾಲೆ ತೋಣ್ಲಾ ಭಿತ್ತರಿ ಕೊರಾಂತಿಲೆಲೆ ಶಿವಾಯ್ ಭಾಯ್ರ ಥಾಕುನ್ ಘಾಲ್ತೆಲೆ ನ್ಹಯ್ ಆಸಲೆ ಏಕ ಚಮತ್ಕಾರೀ ಶಿಲ್ಪ ಗೋಪಾಳ ಶೆಣೈಲೆ ಹಾತಾನ ತಯಾರಿ ಜಾಲಾ. ತಾಗೆಲೆ ಶಾಣೆಪಣ ಆನಿ ಪಿಶಾಲಕಾಯೇಕ ಹೇಂಚಿ ಸಾಕ್ಷಿ .

ಶ್ರವಣಬೆಳಗೊಳಾಚೊ ಬಾಹುಬಲಿ ತಸೀಂಚ ಕೊರಾಂತಿಲಲೊ ಕಾರ್ಕಳಾಚೊ ಬಾಹುಬಲಿ (13-2-1432ಂತು) ಚಂದ್ರವಂಶಾಚೆ ಭೈರವೇಂದ್ರಾಲೊ ಪೂತ್ ವೀರಪಾಂಡ್ಯಾನ (ಶಾಲಿವಾಹನ ಶಕ 1354ಚೆ ವಿರೋಧಿಕ್ಯತು ಸಂವತ್ಸರಾಚೆ ಫಾಲ್ಗುಣ ಮಾಸಾಚೆ ಶುಕ್ಲ ಪಕ್ಷ ದ್ವಾದಶ ತಿಥಿ) ಪ್ರತಿಷ್ಠಾ ಕೆಲಲೊ. ಹೀ ಶಿಲಾ ಸಕಲ ಥಾಕುನ್ ವಯ್ರ ವೀಸ ಚಕ್ರಾಚೆ ಗಾಡ್ಯೇರಿ ಫಾಲ್ಕು ರಾಟ್ಯಾನಿ ಹೆಜಾರೋಹಜಾರ ಜನಾನಿ ಆನಿ ಹಸ್ತೇನಿ ತಾಂಡುನು ವಯ್ರ ಹೊರುಂಕ ಏಕ ಮ್ಹೊನೊ ಲಾಗಿಲೊ ಖಿಯ್. ಜಾಲ್ಯಾರ್ ಥಂಚಿ ಮೂರ್ತಿ ಏಕ ವರ್ಸಾನಿ ದಾಲೆಲಿ. ಧರ್ಮಸ್ಥಳಾಚೊ ಬಾಹುಬಲಿ ಕಾರ್ಕಳಾಂತು ಕೊರಾಂತುನ್ ಧರ್ಮಸ್ಥಳಾಂತು ಪ್ರತಿಷ್ಠಾ ಜಾಲಲೊ. ಕಾರ್ಕಳೊ ಕಾಳೊ ಫಾತ್ಸೋರು ಶಿಲ್ಪಿ ಗೋಪಾಳ ಶೆಣೈಲೆ ಹಾತ್ತಾಂತು ಮೇಳ್ಚ ದೈವತ್ವ ಪಾವ್ನ್ ಧೀಮಂತಮೂರ್ತಿ ಜಾವ್ನ್ ರಾವ್‌ಲಾ ಧರ್ಮಸ್ಥಳಾಂತು. ಕಾರ್ಕಳಕಾರ ಆಜಿಕಯ್ ಧರ್ಮಸ್ಥಳಾ ಗೆಲ್ಯಾರ್ ತಾಕಾ ಪೋಳೋವ್ನ್ ಹರ್ದೆಂ

ಫುಲ್ವಾಷ್ ಸಾಂಗ್ರಾಹಿ, " ಪೋ ಜಾಲಲೊ ಆಮ್ಲೆ ಗಾಂವಾಂತು".

ತಶೀಂಚಿ 1973ಚೆ ಸೆಪ್ಟೆಂಬರಾಂತ ಫಾತ್ರಾಂತ ಕೊರಾಂತುಚಾಕ ಧರ್ದೆಲಿ ಪಾಂತೀಸ ಅಡಿಚಿ ಬಾಹುಬಲಿ ಮೂರ್ತಿ 1976ಂತು ಆಗ್ರಾಚೆ ಫಿರೋಜಾಬಾದಾಂತು ಪ್ರತಿಷ್ಠಾದಾಲ್ಲಿ.

ಹ್ಯಾ ದೋನಿ ಮೂರ್ತಿಂಚಿ ಸೊಬಾಯೆ ನಿಂಮ್ನಿ ಗೋಪಾಳ ಶೆಣೈಲೆ ನಾಂವ್ ದೇಶ್ ಪರದೇಶಾಂತ್ ಪಾಯ್ಸ್ ದಾಲೆ. ಜಪಾನಾಂಚೆ 'ಸುಖೋನವಾ' ದೆವ್ಪಾಚಾನಿ ಗೋಪಾಳ ಶೆಣೈಲಾಗಿ ತಾಂಕಾ ಪೂಜಾ ಖಾತಿರ ಸುಮಾರ 70 ಅಡಿಚೆ ಬುದ್ಧ ದೇವಾಲೆ, ಬುದ್ಧದೇವ ಅವಲೋಕೇಶ್ವರಾಲಿ ಮೂರ್ತಿ ಕರ್ನ ದಿವ್ಯಾ ಮೋಣು ಮಸ್ತ ಮಾಗ್ಲಿ ಕೆಲಿ. ತ್ಯಾ ಪ್ರಮಾಣೆ 1981ತು 66 ಅಡಿ ದೀಗ ಬುದ್ಧಾಲಿ ಪ್ರತಿಮಾ ಕುಡ್ಕೆ ಕರ್ನ, ಮಧ್ಯೆಂತು ಲೊಕ್ಡಾಂಚೆ ಸರೈನ ವಾಂಗಡಾಚಿ ತಶಿಂ ತಯಾರ ದಾಲ್ಲಿ. ಜಪಾನಾಕ ಪಾವೋಚೆ ಖಾತಿರ ಹೀ ಮೂರ್ತಿ ವಾಂಟೆ ವಾಂಟೆ ಕರ್ನ ಪಣಂಬೂರಾಕ ವ್ಹರ್ದೆ ಮ್ಹಳ್ಳಾರಿ, ತಾಚೆ " ಪ್ಯಾಕೆಜಿಂಗ್ ಆನಿ ಫಾರ್ವರ್ಡಿಂಗ್" ಚಾರ್ಜ್ ಅಶಿಂ ರುಪಯ್ಯಾ ತೇರಾ ಲಕ್ಷಾಕಯ್ ಚಡ ಖರ್ಚಲಿ. ಹೀ ಮೂರ್ತಿ ವಾಂಗಡಾನು ಏಕೆ ಕರ್ನಾಕ ಆಪಣ್ಯಾಲೊ ನಾತು ರಾಧಾಮಾಧವಾಕ ಶಿಲ್ಪಿ ಗೋಪಾಳಾನ ಜಪಾನಾಕ ಬಳಯ್ಲೊ ಥಂಯ್ ದೇಡು ಮ್ಹೆನೊ ರಾಬ್ಬುನು ಹೇ ನಾತ್ವಾನ ಅಜಾನ ಧರ್ದೆಲೆ ವಾವ್ರ ಪೂರ್ಣ ಕೆಲೆ. ಹಾಸ್ತುಖಿ ಬುದ್ಧ ಕಾರ್ಕಳಾ ಥಾಕ್ಕುನ್ ಜಪಾನಾಕ ವಚುನ್, ಬಸ್ಲೊ. ಪ್ರಯಾಗ ಕ್ಷೇತ್ರಾಚೆ ಕಾಶೀಮಠಾಂತ್ ಆಶಿಲೊ ಮಂಥನ ಕೃಷ್ಣ ಹಾಗೆಲೆ ಹಾತಾಚೆ ಚಮತ್ಕಾರಾಕ ಏಕ ಸಾಕ್ಷಿ ಮ್ಹೊಣೈತ. ಗೋಕರ್ಣ ಮಠಾಚೆ ಶ್ರೀ ದ್ವಾರಕನಾಥ ಸ್ವಾಮ್ಯಾಲೆ ಆದೇಶಾಚೆ ಪ್ರಕಾರ ಮುಂಬೈಚೆ ವಡಾಲಾ ಮಠಾಂತ್ ಪ್ರತಿಷ್ಠಾ ಕರ್ನಾಕ ಫಾತ್ರಾಂತ್ ಕೊರಾಂತಿಲೆಲಿ ರಾಮು, ಲಕ್ಷ್ಮಣ, ಸೀತಾ ದೇವಿಲಿ ಮೂರ್ತಿಯ್ ಸ್ವತಃ ಶಿಲ್ಪಿ ಗೋಪಾಳಾ ಶೆಣೈನ ಕೆಲೆಲಿ.

ಆನಿ ಕಾಶೀ ಮಠಾಚೆ ಗುರುಪೀಠಾಚೆ ಭವ್ಯ ಜಾವ್ನ್ ಆಶಿಲೆ ರುಪ್ಪಾ ಸಿಂಹಾಸನ ಹಾಗೆಲೆ ಹಾತಾನೀಚ್ ಜಾಲೆಲೆ. ಆಜಿಕಯ್ ಗೌಡಸಾರಸ್ವತ ಜನ ತೇ ಸಿಂಹಾಸನಾಚೆ ಚಂದಾಯೇಕ ಅಜಾಪ್ ಜಾತಾತಿ.

ಸಂಸಾರು ಆನಿ ಚಾಲಂತ :

ಶಿಲ್ಪಿ ಗೋಪಾಳ ಶೆಣೈಂಕ ಕಾರ್ಕಳ ಗಾಂವ್ಚೆ ಪುರಾಣೆಕಾಲೆ ಘರಣ್ಯಾಂಚಿ ಚೆಲ್ಲಿ ಸತ್ಯಭಾಮಾಲೆ ಸಾಂಗಾತಿ ತಾಗೆಲ್ಯಾ ಏಕ್‌ವೀಸ ವರ್ಸ ಪ್ರಾಯೇರ್ ವ್ಹಾಡಿರ್ಕ ಜಾಲ್ಲಿ. ಸಂಸಾರು ವಾಡ್ಲೊ ತಾಂಕಾ ಸಾತ ಚೆರ್ಡ್ಲೆಂ. ಚೋಗ ಪೂತ -ಜನಾರ್ದನ, ಮಂಜುನಾಥ, ಜಗದೀಶ, ಆನಿ ಮುರಳೀಧರ. ತೀಗ ಧುವೊ - ಸುಲೋಚನಾ, ಲಲಿತಾ, ಸುನೀತಾ, ಧುವಾಂಕ ವ್ಹಾಡಿರ್ಕ ಕರ್ನ ದಿಲಿ. ಪೂತ ಆಪಣ್ಯಾಲಿ ವೃತ್ತಿ ಮುಕಾರಿ ವ್ಹರ್ತಿತ ಮ್ಹೋಣ್ ಗೋಪಾಳ ಶೆಣೈಂಕ ಮಸ್ತಿ ಅಪೇಕ್ಷಾ ಆಶಿಲಿ. ಜಾಲ್ಯಾರಿ ದೇವಾಲೆ ಮನಾಂತು ಹೀ ಇಚ್ಛಾ ನಾ ಆಶಿಲಿ ದಿಸ್ತಾ. 'ತೃಣಮಪಿ ನ ಚಲತಿ ತೇನಾ ವಿನಾ' ಮ್ಹೋಣ್ ಆಯ್ಕುನಿಂತವೇ ಜಗಭರಿ ದೇವ ಶಿಲ್ಪಿ ಮ್ಹೋಣ್ ನಾಂವ ಘೆತಿಲೆ ಗೋಪಾಳ ಶೆಣೈಲೆ ಎಕ್ ಪುತಾಕ ತಾಂಯ ಶಿಲ್ಪಕಲೇಂತ್ ಆಕರ್ಷಣ ದಿಸನಿ. ಮ್ಹಾಲ್ಗಡೊ ಪುತಾಕ ಮೈಸೂರಾಚೆ ಆರ್ಟ್ ಸ್ಕೂಲಾಕ ಪೆಟಯಲ್ಯಾರಿಯ ತಾಂತು ತಾಕಾ ಉಮೇದ್ ನಾ ಆಶಿಲಿ. ಶಿಲ್ಪಿ ಗೋಪಾಳಾಕ ಹ್ಯಾ ಎಕ್ ವಿಷಯಾಂತು ಮನಾಂತ ಖೊಬ ಖಿಂತ್ ಆಶಿಲೆಂ. ಜಾಲ್ಯಾರಿ 'ಕಾಮಿತಾರ್ಥ ಪ್ರದಾಯಿನೆ' ಮ್ಹೋಣ್ ಸಕ್ಡಾಲೆ ಕರೇನ ಆಪೋವ್ವ ಘೆತ್ತಿಲೊ ಶ್ರೀ ವೆಂಕಟರಮಣು ಸ್ವಾಮೀನ ತಾಗೆಲಿ ಕಾಂಕ್ನಿ ಪೂರ್ತಿ ಕರುಂಕ ನಾತ್ವಾಲೆ ರೂಪಾರ್ ವರದಾನು ದಿಲೆ ತೋಚಿ ರಾಧಾಮಾಧವ ಶೆಣೈ (ದುಸ್ರೊ ಪೂತ್ ಮಂಜುನಾಥ ಶೆಣೈಲೊ ಪೂತ್) ಹ್ಯಾ - ರಾಧಾ ಮಾಧವಾನ ಚೆರ್ಡ್ಲೆ ಪಣಾಂ ಖೇಳ್ ಖೆಳ್ತನಾಂಯ್ ಊಳಿ ಆಪಳೆಲಿನಾ.

ಶ್ರೀ ಸ್ವಾಮೇಚಿ ದೇವು ಮ್ಹೋಣು ಪಾತೇನು ಆಯ್ಕಿಲೆ ಶಿಲ್ಪಿ ಗೋಪಾಳಾನ ಸ್ವಾಮ್ಯಾಲಾಗಿ ವೊಚ್ಚುನ್ ಆಪ್ಣಾಲೆ ಮನಾಂಚಿ ಖಿಂತಿ ಸಾಂಗುನ್ ಹಾಕಾ ಏಕ್ ಪರಿಹಾರ್ ಮಾಗ್ಲೊ. ಆಪ್ಣಾಲೆ ಉಪ್ರಾಂತೆ ವಂಶಾಚಿ ವೃತ್ತಿ ಮುಕಾರ್ಸುನ್ ಯೆವ್ಚೆಂ ತಸಲಿ ವಾಟ ದಾಕೊವ್ಚಾಕ ಸ್ವಾಮ್ಯಾಲಾಗಿ ಮಾಗ್ಲಿಕೆಲಿ. ಶ್ರೀ ಗುರುವರ್ಯಾಂಗಲೆ ಅನುಗ್ರಹಾನೇಚಿ ಮ್ಹುಳ್ಕಾ ಮ್ಹುಣ್ಣೆ ರಾಧಾಮಾಧವಾಕ ಶಿಲ್ಪ ವೃತ್ತಿಂತು ಹಳ್ಳೊ ಹಳ್ಳೊ ಉಮೇದ್

ಉಠಾಯ್ಲಿ. ನಾತ್ವಾಕ ಆಠರಾ ವರ್ಸ ಪ್ರಾಯ ಮ್ಹಣ್ತನಾ ಏಕ ದಿವಸ್ ಆಂಗ್ಲಾಂತುಲೊ ಫಾತೋರ್ ದಾಕೋವ್ನ್ ತಾಜೇರಿ ಚಾರಿ ತಿಕ್ಲಿ ಫಾಲ್ತು ಏಕ ಆಯ ದಿವ್ವಾಕ ಶಿಲ್ಪಿ ಗೋಪಾಳಾನ ನಾತ್ವಾಕ ಸಾಂಗ್ಲೆ. ರಾಧಾಮಾಧವಾನ ತೇ ಸಮರ್ಥ ಜಾವ್ನ್ ಕರ್ನ್ ದಾಕಯ್ಲೆ. ಹೇಚಿ ಘಡ್ಯೇರಿ ಶಿಲ್ಪಿ ಗೋಪಾಳಾಕ ದಿಸ್ಲೆ, ' ಮೆಗೆಲೆ ನಾಂವ ಸಾಂಗ್ಲಾಕ ದೇವಾನ ಹ್ಯಾ ನಾತ್ವಾಕ ದಿಲಾ' ಅಶೆ. ಹೇ ಮನಾಂತ್ ಯೆತ್ತರಿ ಶಿಲ್ಪಿ ಗೋಪಾಳಾನ ಹಳೂ ಹಳೂಚಿ ಪ್ರತೀ ಏಕಿ ಜಾಪಸಲ್ದಾರ್ಕಿ ನಾತ್ವಾಲೆ ಸ್ವಾಧೀನಾಕ ದಿಲ್ಲಿ.

ಸಾಧಾರಣ ತಾಗೆಲೆ ಪಾವುಣ್ಯೆ ವರ್ಸಲಾಗಿ ಜಾತ್ತನಾ ಏಕ ದಿವಸ್ ನಾತ್ವಾಕ ಮಾರ್ಗದರ್ಶನ ದಿವ್ವಾಕ ಆಂಗ್ಲಾಂತು ಯೇವ್ನ್ ಶಿಲಾ ದಾಕ್ಯಯ್ತ ಆಶಿಲೊ. ತೆದನಾ ತಾಂಗೇಲೇಚಿ ಘರ್ಕಡ್ಚಿ ಏಕಿ ಗಾಯ್ಲಿ ಪಾಡ್ಲಿ ತಾಕಾ ಪೋಳೋವ್ನ್ ಲಾಗಿ ಧಾವ್ನ್ ಆಯ್ಲಿ. ತೀ ಹಾಂಡುಂಕ ಆಯಿಲಿ ನ್ಹಂಯ್ ಜಾಲ್ಲ್ಯಾರಿಯ್ ಶಿಲ್ಪಿ ಗೋಪಾಳ ಶೆಣ್ಯೆ ಮಾಗ್ಣಿ, ವೊಚ್ಚುನ್ ನೆಲಾರಿ ಪಳ್ಳೊ. ತೆದನಾಂಚಿ ನಾತ್ವಾಲೊ ಹಾಥು ಧೋರ್ನ್ ತಾಣೆ "ಆನಿ ಥಾಕ್ತುನು ಹಾಂವ ಹಾಂಗಾ ಯೇನಾ. ಹೀ ಮಾಕಾ ದೇವಾನ ದಿಲೆಲಿ ಸೂಚನಾ" ಮ್ಹೋಣು ಸಾಂಗ್ಲೆ ತ್ಯಾ ಉಪರಾಂತೆ ತೋ ಘರಾಂತೂಚಿ ಬೈಸುನು ನಾತ್ವಾಕ ಮಾರ್ಗದರ್ಶನ ದಿತಾಶಿಲೊ. ತಿತ್ಲೇಚ್ ಉಮೇದೇನ ಆಜಾನ ಸಾಂಗಿಲೆ ಕಾಮ ರಾಧಾಮಾಧವು ಕರ್ತಾಲೊ.

ಚಾಲಂತ :

ಶಿಲ್ಪಿ ಗೋಪಾಳಾ ಶೆಣೈಲೆ ನಿತ್ಯಾಚೆ ಕರಣೇಂತು ಖಾಣ ಜೆವ್ಣಾ ಪಶಿ ಪಯಲೆಂ ಸ್ಥಾನ ಪೂಜೇಕ ಆನಿ ಫಾತ್ನೋರು - ಉಳ್ಳೇಕ.

ಫಾಂತ್ಯಾರಿ ಉಟಾವ್ನು ನ್ಹಾವ್ನು ಘರ್ಕಡೆ ಆಶಿಲೆ ಸಾಲಿಗ್ರಾಮಾಕ ನಿತ್ಯ ಸ್ವತಃ ಪೂಜಾ ಕರ್ತಾ ಆಶಿಲೊ. ಕಸ್ಲೆ ಅಡ್ಕಳಿ ಆಯ್ಲಾರಿಯಿ ಗಾಯತ್ರೀ ಮಂತ್ರ ಪಠಣ ಚುಕ್ಕಯ್ನಾ ಆಶಿಲೊ. ದೋಳ್ಕಾ ಮುಕಾರೀಚ್ ಸಾಕ್ಷಾತ್ ಪಡುತಿರುಪತಿ ದೇವು, ಆನಿ ಮನಾಂತ್ ಗುರುವರ್ಯಾಂಗಲಿ ದಿವ್ಯಮೂರ್ತಿ, ಜಿಬ್ಬೇರ್ ಗಾಯತ್ರಿ ಮಂತ್ರ ಹೇ ತಾಗೆಲೆ ಚಾಲಂತಾಚೆ ಮುಖ್ಯ ಭಾಗ, ಜಾವ್ನ ಆಶಿಲೆ. ಮಾಗಿವಯ್ಲೆಂ ಸ್ಥಾನ ಫಾತ್ನೋರು ಆನಿ ಉಳ್ಳೇಕ ! ತಿಸ್ರೆ ಕಳಿತಾಕ ನಾ. ಶಿಲ್ಪಿ ಗೋಪಾಳ ನಿತ್ಯ ಅಡ್ಡೇಸ, ತೀನಿ ಘಂಟೆ ತಾಂಯ್ ದನಪಾರಾ ಜೆವಣ ಕರ್ತಾ ಆಶಿಲೊ. ಇತ್ಯಾಕ ಗೊತ್ತಾಸವೆ ? ಕಾಶೀಮಠಾಚೆ ಗುರುವರ್ಯ ಖಿಯೀ ಆಸೋಚಿ, ತಾಂಗಲಿ ಪೂಜಾ ಜಾವ್ನ ತಾನಿ ಭಿಕ್ಷಾ ಘೇತನಾ ಖೊಬ ಮಸ್ತು ವೇಳು ದಾವಾಚೆ ನ್ಹವೆಂ? ತಶಿಂದಾವ್ನ ಹಾಂಗಾ ಆಪ್ಣಾನ ಪೋಟಭರ್ ಜೆವ್ಣಾರಿ ದೇವು ತೊರ್ವಿಚಾಯ್ತವೇ ? ಮ್ಹಳ್ಳೆಲೆ ಗೋಪಾಳ ಶೆಣೈಲೆಂ ಸಾದೆಪಣಾಚೆ ತರ್ಕ. ತಾಗೆಲೆ ಸಾದೆಪಣಾಚೆ ಮನಾಂತ ಖಿಂಚೊ ತರಾಟೊ, ಮೋಗ್ ಆಸ್ಚಾಕ ಪೂರೊ ? ಮ್ಹೋಣ್ ಪೋಳೋವ್ನ ಆಶ್ಚರ್ಯ ಪಾವ್ತಾ.

ವ್ಯಕ್ತಿತ್ವ :

"ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದು" (ಮೂರ್ತಿಲ್ಲಾನದಾಲ್ಯಾರೀಯ್ ಕೀರ್ತಿವ್ವಡಿ) ಮ್ಲೋಣ್ ಕನ್ನಡ ಭಾಷೆಂತ್ ಏಕಿ ಮ್ಹಣ್ಣೆ ಆಸ್ಸು. ವಿರಾಟ್ ದೇಹಾಚೊ ಆಶಿಲೊ ಬಾಹುಬಲಿ ವ್ಹಡ್ ಬುದ್ಧು, ವ್ಹಡ್ ವ್ಹಡ್ ಖಾಂಬೆ ಕೊರಾಂತಿಲಲೊ ಶಿಲ್ಪಿ ಗೋಪಾಳ ಶೆಣೈ ಮಾತ್ರ ಲ್ಹಾನಿ ಮೂರ್ತಿ. ಪ್ರಾಯ ಜಾಲಲೆ ತಶೀಂಚಿ, ದಿಸಾಕ ಪಂದ್ರ ಘಂಟ್ಯಾಕಯ್ ಚಡ್‌ವೇಳ್ ಖಿಡಪೇರಿ ಭಯ್ನುನು, ವತಾಕ ಸುಕ್ಕುನು, ಫಾಟಿ ಬಾಗ್ವುನು ಆಯ್ಲಿ. ಘರಾಂತ ಲಕ್ಷ್ಮೀ ಭರ್ತ್ಯಾರಿಯ "ಹೇ ಸಕ್ಕಡ ತಾಣೆ (ಪರಮಾತ್ಮಾನ) ದಿಲೆಲೆ" ಮ್ಹಳ್ಳೆಲೆ ವಿಶಾಲ ಭಾವನಾ ದಾಕ್ಟೋವ್ಚೆ ತಸಲೆ ನಿರ್ಲಿಪ್ತ ದೋಳೆ. ಚಿಕ್ಕೇಚಿ ವ್ಹಡ್ ಮ್ಹಣ್ಣೆ ತಸಲೆ ನಾಂಕ, ಹಾಸ್ತುಖಿ ತೋಂಟಿ ಆಶಿ ಆಶಿಲೊ ಶಿಲ್ಪಿ ಗೋಪಾಳ ಶೆಣೈ.

ಫಕತ್ ಏಕ ಪುಡ್ಲೆ ಖಾಂದ್ಯಾರಿ ಆಂಗ್‌ಸೊ, ಚೋಗೋ ಆನಿ ಇತ್ಲೇಂಚಿ ತಾಗೆಲೆ ನಿತ್ಯಾಂತ, ನೆಶ್ಚೆವಸ್ತ್ರ ಭಾಯ್ರಿ, ವತ್ತನಾ ಮಾತ್ರ ವೇಸ್ಪಿ ನ್ಹೆಸ್ತ ಆಶಿಲೊ. ಇತ್ಲೆ ನಾಂವ ಘೇವ್ನ್ ಆಪಣ್ ಜಗದ್ವಿಖ್ಯಾತ ಜಾಲಾ ಘರ ಭರ್ತ್ಯಾ, ಖಿಯಾ ಗೆಲ್ಲ್ಯಾರಿಯಾ ಮಸ್ತ ಮರ್ಯಾದ ದಿತಾತಿ, ಜಾಲ್ಲ್ಯಾರಿಯಾ ಹೇ ಕಸಲೇಂಯಾ ಶಿಲ್ಪಿ ಗೋಪಾಳಾ ಶೆಣೈಕ ಕಳಿತಾಕ ಯೇನಿ. ತಾಗೆಲೆ ಆತ್ರಾ ವರ್ಸ ಪ್ರಾಯೇರಿ ತೀನಿ ರುಪಯ್ಯಾ ಪಗಾರಾರಿ ತೋ ಕಶಿ ದೀಸ್ ಕಾಡ್ತಾಶಿಲೊ ಕೀ ತೇಂಚ್ ತರ್ತಾಚಿ ತರಾಚಿ ಜೀವನ ಕಡೇ ದಿವಸ್ ತಾಂಯ್ ತಾಣೆ ಕಾಳ್ಚಾ. ನಿತ್ತಳ ಶುದ್ಧ ಮನಾಂಚೆ ಸಾದೆ ಜೀವಿತ ತಾಗೆಲೆ.

ಇಂಗ್ಲೀಷ್ ಭಾಷೆಂತ್ ಏಕ ಮ್ಹಣ್ ಆಸ್ಸು "Education helps the man to know what he is in this world" ಫಕತ್ ತಿಸೈ ಕ್ಲಾಸ್ ಶಿಕ್ಕಿಲೊ ಗೋಪಾಳ ಶೆಣೈಕ ತೇಂಚಿ ಕಳ್ಳಾ ಆಶಿಲೆ "ಆಪ್ಲ್ಯಾನ ಕೆಲೆಲೆ ಕಾಮ ನ್ಹಯ್ ಹೇ - ತಾಣೆ (ಪರಮಾತ್ಮಾನ) ಮೆಗೆಲೆ ಹಾತಾನಿ ಕರೋವ್ನ್ ಘೆತಿಲೆ. " ಮ್ಹಳ್ಳೆಲಿ ನಿಸ್ವಾರ್ಥ ಚಿಂತನಾ ತಾಗೆಲಿ ಆಶಿಲಿ. ಕನಕದಾಸು, ಭಕ್ತ ಕುಂಭಾರು, ಶಬರಿ ಹಾಂಗೆಲ್ಯಾ ತಸಲಿ ಭೋಳೆಪಣಾಚೊ

ಮೋಗತಾಕ್ಯಾ ವಯ್ಯ ದೇವಾಲೆ ವೇದ, ಉಪನಿಷತಾಚೆ ನಾಂವಂಯ್ ತಾಕಾ ಕಳೊನಾ ಜಾಲ್ಲ್ಯಾರಿಯ್ ಪರಮಾತ್ಮ ತಾಗೆಲೆ ಮುಗ್ಧ ಪ್ರೀತಿಕ ಭುಲ್ಲೊ.

ಹಾಂಗೆಲೆ ದೇವಾ ಕೂಡಾಂತ ಮ್ಹಾಲ್ಲಡ್ಯಾಲೆ ಕಾಲಾರ್ ಥಾಕನ್ ತಾನ್ನಿ ಪೂಜಾ ಕರ್ನ್ ಆಶ್ಶಿಲೊ ಸಾಲಿಗ್ರಾಮು ಆಸ್ಸ. ಜಾಲ್ಯಾರಿಯ್ ತಾಂಗೆಲೆ ಆಪ್ತಜಾವ್ನ್ ಆಶಿಲೆ ಶ್ರೀ ಮಾಧವಾಚಾರ್ಯ ಮ್ಹಳ್ಳೆಲೆ ವೈದಿಕ ಮನ್ಯಾಲೆ ಉತ್ರಾಕ ಮೋಲ ದೀವ್ನ್ ಗೋಪಾಳ ಶೆಣೈನ ದೇವಾಕೂಡಾಂತು ದೋವುರುಂಕ ಏಕ್ ಶ್ರೀ ಗೋಪಾಲಕೃಷ್ಣಾಲಿ ಮೂರ್ತಿ ರಾದಾ ಸಮೇತ ಕೊರಾಂತಿಲಿ. ಹೀ ಏಕಿ ಅದ್ಭುತ ಕಲಾಕೃತಿ. ಸಾತ್ ಇಂಚಾಚೊ ಮಾರ್ಬಲಾಚೊ ರಾಧಾ - ಗೋಪಾಲಕೃಷ್ಣ.

ತಾಗೆಲೆ ಹಾತಾಂತ್ ಮುರಲಿ ಧರ್ನ್ ರಾಬ್ಲಾ. ತೊಂಡಾರಿ ಮುಗ್ಗುಟಿ ಹಾಸೊ, ರಾಧೇನ ತಾಗೆಲೆ, ಖಾಂದ್ಯಾರಿ ತಿಗೇಲೊ ಉಜ್ವೊ ಹಾತ್ ಫಾಲ್ಲ್ಯಾ. ದಾವೆ ಹಾತಾಂತ್ ಏಕಿ ದುದ್ದಾಚಿ ಗಿಂಡಿ ಧರ್ಲಾ ಫಾಟಲ್ಯಾನ ಗಾಯಿ ಮುರಳಿಗಾನ ಆಯ್ಕುಚಾಂತ್ ಮಗ್ನ್ ದಾಲ್ಯಾ. ಶ್ರೀ ಕೃಷ್ಣಾಲೆ ಬಂಗ್ಲೆಂತ್ ಆಶಿಲೆ ರಾಧೆಲೆ ತೊಂಡಾರಿ ಖೊಬ್ ಸಂತ್ಯಪ್ಪಿ ದಿಸ್ತಾ. ಕಿತ್ತಿ ಸೊಬಿತ್ ಮೂರ್ತಿ ತಿ ಮ್ಹಳ್ಳಾರಿ ಪಳಯ್ಲೆ ತಕ್ಷಣ ದೋನಿ ಹಾತಾಯ್ ಆಪಾಪೀಚಿ ಲಾಗಿ ಯೇವ್ನ್ ಪಾಂಯ್ ಪಡ್ತಾತಿ. ತಸ್ಸಲೊ ದಿವ್ಯ ತೇಜ್ ತ್ಯಾ ಮೂರ್ತಿರಿ ತೊಂಡಾರಿ ಆಸ್ಸ. ಆತಂಯ್ ತಾಂಗೆಲೆ ದೇವಾಲೆ ಕೂಡಾಂತು ತೋ ರಾಧಾಮಾಧವ ಘರಾಣ್ಯಾಂಚೊ ದೇವು ಜಾವ್ನ್ ಪೂಜಾ ಘೆತ್ತಚಿ ಆಸ್ಸ.

ಹಾಂಗೆಲೆ ಶಿಲ್ಪ ಕಲಾಕೃತಿಂತ್ ಏಕಿ ವಿಶೇಷತಾ ಆಶಿಲಿ. ದೋಳ್ಕಾ ಮುಕಾರಿ ಆಶಿಲೆ ಶ್ರೀ ವೆಂಕಟರಮಣಾಲೆ ಹಾಸ್ತುಖೀ ತೋಂಡ ಪೋಳೋವ್ನ್ ಕೀ, ಇತ್ತೆಕೀ, ಹಾಣೆ ಕೆಲೆಲೆ ಮೂರ್ತಿಚೆ ತೊಂಡಾರಿ ಪೂರಾ ಹೋಚಿ ಮುಕ್ಳೀ ಹಾಸೊ ಯೆತಾಶಿಲೊ. ಬುದ್ಧ, ಕೃಷ್ಣ, ಬಾಹುಬಲಿ, ರಾಮ, ಕೊಣಯ್ ದೇವ ಜಾವ್ನ್ ತೊಂಡಾರಿ ಏಕ ಸೊಬಿತ್ ಹಾಸೊ. ಬಹುಶಃ ಹೇಂಚಿ ಕಾರಣಾನ ಹಾಕಾ' ದೇವಶಿಲ್ಪಿ ಮ್ಹೋಣ್ ಕೀರ್ತಯೇವ್ನ್ ಆಸ್ತಾಕ ಪ್ಲಾವ್ ಆಸ್ಸ.

ಧೋಡೆ ವಿಶೇಷ ಘಡ್ಡೊ :

ಹಾಗೆಲೆ ಜೀವನಾಂತ ಮಸ್ತ ಇತ್ತೆ ವಿಶೇಷ ಘಡ್ಡೆಯೊ ಘಡ್ಡಲ್ಯಾಚಿ ಏಕಿ ಹ್ಯಾಪಿಕೇಶಾಚಿ ಶ್ರೀ ಶಿವಾನಂದ ಸ್ವಾಮ್ಯಾನಿ ಮೊಗಾನ ಆಲಿಂಗನ ದಿಲ್ಲೆಲೆ.

ಆನಿ ಏಕಪಂತಾ ಕಂಚಿಕಾಮಕೋಟಿ ಪೀಠಾಚಿ ಶ್ರೀ ಜಯೆಂದ್ರ ಸರಸ್ವತಿ ಸ್ವಾಮೀಜಿನ ಕಾರ್ಕಳ ದೆವ್ವಾಕ ಆಯಿಲೆ ತಾವಳಿ ಸಕ್ಡಾಂ ಮ್ಹಣ್ಣೆ ಶ್ರೀ ಸ್ವಾಮೀಜಿಂಕ ಭೆಟ್ಟ್ಯಾಕ ಶಿಲ್ಪಿ ಗೋಪಾಳ ಶೆಣೈ ಗೆಲಲೊ. ಶ್ರೀ ಸ್ವಾಮೀಜಿನಿಂ ಹಾಕಾ ವಿಶೇಷ ಪ್ರೀತಿ ದಾಕ್ಟೊವ್ನ್ ಆಶೀರ್ವಾದ ದಿಲೊ. ಧೋಡೇ ವೇಳ್ ಹಾಗೆಲೆ ದೋಳೆ ಪೋಳೋವ್ನ್ ತಾನ್ನಿ ಹಾಗೆಲಾಗಿ ಸಾಂಗ್ಲೆಂ " ಹೋ ತುಗೆಲೊ ಆಖೇರಿಚೊ ಜಲ್ಮ "ಮ್ಹೊಣ್, ತೀ ಘಡಿ ಹಾಂಗೆಲೆ ಜೀಣೇಚಿ ಅಪೂರ್ವ ಏಕಿ ಘಡಿ. ಮನುಷ್ಯ ಜಲ್ಮ್ ಶ್ರೇಷ್ಟ್ ಖಿಯಾ. ದೇವಾನ ದಿಲಲೊ ಹೋ ಜಲ್ಮ್ ಬರೇ ತರಾನ ಸಾರ್ಥಕ ಸೇವಾ ಕರ್ನ್ ಆಯಿಲ್ಯಾಕ, ಹೋ ಕಡೇಚೊ ಜಲ್ಮ್ ಮ್ಹಳ್ಳಾರ್ ತಾಕಾ ಕಿತ್ಲಿ ಖುಷಿ ಜಾವ್ನ್ ಆಶ್ಚಾಕ ಪೂರೊ?

ಶ್ರೀ ವೆಂಕಟರಮಣ ದೆವ್ವಾಚಿ ಚಾರಿ ಖಾಂಬೆ ಕೆತ್ತಿಲಲೆಂ ಪೋಳೋವ್ನ್ ಗುರುವರ್ಯ, ಶಿಷ್ಯವರ್ಗ ಮಾತ್ರ ನ್ಹಯ್ ದೇವು ತಾಂಯ್ ಖುಷಿಪಾವಲೊ ದೇವಾನ ಕಾಲ (ದರ್ಶನ) ಆವೇಶಾಚಿ ಭಾಂಗ್ರಾಚಿ ವೆಂಕಟರಮಣಾಲೆ ಪದಕ ಕೊರಾಂತುನು ದಿವ್ಚ್ಯಾಕ ಹಾಕಾ ಆದೇಶು ದಿಲ್ಲೊ. ತ್ಯಾ ಪ್ರಮಾಣಾಚೇರಿ ಶಿಲ್ಪಿ ಗೋಪಾಳ ಶೆಣೈನ ಭ್ರಾಂಗಾರಿ ವೆಂಕಟರಮಣಾಲೆ ಪದಕ ಕರ್ನ್ ತಾಚಿ ಘಾಟಲ್ಯಾನ "ಔ" (ಓಂ) ಅಕ್ಷರ ಕೆಲೆಂ. ಆನಿ ತೇ ಔಚೆ ಸುತ್ತು "ಕಲ್ಯಾಣಾದ್ಭುತಗಾತ್ರಾಯ ಕಾಮಿತಾರ್ಥ ಪ್ರದಾಯಿನೇ ಶ್ರೀ ಮದ್ವೆಂಕಟನಾಥಾಯ ಶ್ರೀನಿವಾಸಾಯತೇ ನಮಃ" ಮ್ಹಳ್ಳಲೊ ಶ್ಲೋಕ್ ಕೊರಾಂತಿಲೊ. ಆನಿ ದೆವ್ವಾಕ ಪಾವೀತ ಕೆಲೆಂ, ಆಂಗಾರಿ ಆವೇಶ್ ಯೆತನಾಂ ಪರತ್ ದೆವ್ವಾಚಿ ಮಂಡಳೀಕ ತೇಂ ಪದಕ ತುಳಸೀ ಮಣ್ಯಾಚಿ ಕಂಠ್ಯೇಕ ಬಾಂದುನು ಹಾಗ್ಲೆಲೆ ಗಳ್ಯಾಕ ಘಾಲ್ಚ್ಯಾಕ ಆದೇಶದಿಲೊ. ತೇಂ ಆಜಿಕಯ ತಾಗೆಲೆ ಘರಾಂತು ಆಸ್ಸ.

ಹಾಗೆಲೇ ಏಕ ಭಾಗ್ಯ ಮ್ಹಳ್ಳಾರ್ ಶ್ರೀ ಕಾಶೀ ಮಠಾಚೆ ಗುರು ಪರಂಪರಾಚೆ ತೀನಿ ಸ್ವಾಮ್ಯಾಂಲಾಗಿಯಾ (ಶ್ರೀ ವರದೇಂದ್ರ ಶ್ರೀ ಸುಕೃತೀಂದ್ರ, ಶ್ರೀ ಸುಧೀಂದ್ರ ತೀರ್ಥ) ಹಾಕಾ ಸಂಪರ್ಕ ಆಶಿಲೊ. ತಾಂತುಯ್ ಶ್ರೀ ಸುಧೀಂದ್ರ ತೀರ್ಥಾಲೆ ಸ್ವಾಮೀಜಿಂಗೆಲೊ ಪರಮಪ್ರಿಯಶಿಷ್ಯ ಜಾವ್ನ ಗೋಪಾಳ ಶೆಣೈ ತಿತ್ತೆಂ ಮಾತ್ರ ನ್ಹಂಯಿ ಶ್ರೀ ಕಾಶಿಮಠ, ಶ್ರೀ ಗೋಕರ್ಣ ಮಠ, ಆನಿ ಶ್ರೀ ಕವಳೆ ಮಠ - ಹೇ ತೀನಿ ಮಠಾಚೆ ಸ್ವಾಮೇಂಕಯ್ ತೊ ಆಪ್ತ ಶಿಷ್ಯ ಜಾವ್ನ ಆಶಿಲೊ. ಶ್ರೀ ಗೋಕರ್ಣ ಮಠಾಚೆ ಸ್ವಾಮೀಜಿನಿಂ ತಾಂಗೆಲೆ ಗೋವಾ ಪರ್ತಗಾಳಿ ಮಠಾಂತ್ ದೋನಿ ಮ್ಹ್ವನೆ ಶಿಲ್ಪಿ ಗೋಪಾಳಾಕ ರಾಬೋನ್ ತಾಗೆಲೆ ಕರಾನ ಮಠಾಚೆ ಶಿಲ್ಪಾಂಕ ಸಂಬಂಧ ಪಾವಿಲೆಂ ಕಾಮ ಕರೋವ್ನ ಘೆತಲೆಂ. ಶ್ರೀ ಕವಳೆ ಮಠಾಚೆ ಸ್ವಾಮ್ಯಾಲೆಂ ರುಪ್ಪ್ಯಾ ಸಿಂಹಾಸನ ಹಾಗೆಲೆ ಹಾತಾನ ಜಾಲ್ತಲೆಂ.

ಶಿಲ್ಪಿ ಗೋಪಾಳ ಶೆಣೈಲೆಂ ಮಸ್ತ ಮೊಗಾಚೆ ವಾವ್ರ ಮ್ಹಳ್ಳಾರಿ - ಕಾರ್ಕಳ ತೇರು, ಕಾರ್ತಿಕ ಪುನವೆಚೆ ವೇಳಾರ ಉತ್ಸವಾಚಿ ಪಾಲಂಕಿ ಆನಿ ಮೊಂಟಪ್ ಶಿಂಗಾರಾಚೆಂ, ದೊಳ್ಯಾನಿ ಪೋಳೋವ್ಚೆಂಚಿ ಏಕ ಭಾಗ್ಯ. ಸುರ್ದೆಕ ಪೂರಾ ತರಾಚೆ ಪೂಲ ವಿಂಗವಿಂಗಡ ಕರ್ನ್ ತಾಕಾ ಮನಾಂತೂಚಿ ಏಕ ಪಂತಾ ಆಕಾರ್ ದೀವ್ನ ಶಿಂಗಾರಚೆಂ ಹಾಗೆಲಿ ಏಕಿ ವಿಶಿಷ್ಟತಾ. ಆತಾಂ ವಾಂಚುನ್ ಆಶಿಲೆ ಮ್ಹಾಲ್ಗಡ್ಯಾನಿ ಸಾಂಗುಂಕ ಆಸ್ಸ ಕೀ "ಪಾಲ್ಲಂಕಿ ಶಿಂಗಾರ್ಲೆಲಿ ಪೋಳೋವ್ಚಾ ಶಿಲ್ಪಿ ಗೋಪಾಳನಚಿ ಶಿಂಗರ್ದನಾ," ಮ್ಹೋಣ್. ತಿತ್ತಿ ಶೋಬಾಯ್' ತಾಕಾ. ದೇವಾನ ಜಲ್ಮಾಂಕ ಫಾಲ್ತನಾಂಚ್ ತಾಗೆಲೆ ಬೊಟ್ಟಾಂಕ ಅಪ್ಪೂಬಾಯೇಚಿ ಚಿ ಶಕ್ತಿ ತಾಕಾ ದೀವ್ನ ಆಸಾಚಾಕ ಪೂರೊ. ನ್ಹಯ್ ದಾಲ್ಯಾರ್ ಹಾಗೆಲೆ ಬೊಟ್ಟೆಂ ಸೃಷ್ಟಿ ಕರ್ತನಾ ಬ್ರಹ್ಮದೇವ್ ಭಾರೀ ಉಮೇದೇನ ಆಶಿಲೊ ಕೀ ! ಅಂತೂ ಹಾಣೆ ಕಸಲೆಂ ಕೆಲ್ಲ್ಯಾರಿಯ್ ತಾಕಾ ಆನಿ ಏಕ ಸಾರ್ಕೆ ನಾ ಆಶಿಲೊ. ಶಿಲ್ಪಿ ಗೋಪಾಳ ಶೆಣೈನ ಕೆದನಾಯ್ ಏಕ ವಿಷಯ್ ಸಾಂಗ್ಚ್ಯಾಂಕ ಆಶಿಲೆಂ "ದೇವಾನ ಆಮ್ಕಾ ದಿಲೆಲೆಂ ಕಾಮ ಸೋಣ್ ದುಸ್ರೆ ಕಾಮಾಂಕ ಗೆಲ್ಯಾರ್ ದೇವು ತೊಖಿಣಾಯ್ತವೇ ? " ಅಶಿಂ ತೊ ಮ್ಹಣ್ತಾಲೊ.

ಅಂತ್ಯ ಕಾಲ :

ದೇವಾನ ದಿಲಲೊ ಹೋ ಶ್ರೇಷ್ಠ ಮನುಷ್ಯ ಜಲ್ಮ ತಾಣ ಯೋಗ್ಯ ರೀತಿರ್ ವಾಂಚುನ್ ತಾಗೆಲೆ ಪರಿಪೂರ್ಣ ಆಯುಷ್ಯಾರಿ ಕಾರ್ತಿಕ ಬಹುಳ ಚೌತಿ ದಿವಸ್, ದಶಂಬರ 1, 1985 ಸಾಂಜೆ ಸ್ವ ಘಂಟಾಕ) ಅಂತರ್ದೊ. "ಶರಣನ ಗುಣವ..... ಮರಣದಲ್ಲಿ ಕಾಣು '(ಬರೇ ಮನ್ಯಾಲೆ ಗುಣ ಮರಣಾರಿಪಳೆ) ಮ್ಹೋಣ್ ಏಕಿ ಮ್ಹಣ್ಣಿ ಮ್ಹಾಲ್ಗಡಿ ಸಾಂಗ್ತಾತಿ. ದೇವಾನ ಹ್ಯಾ ಯೋಗ್ಯ ಮನ್ಯಾಕ ಬರೇ ರೀತಿರಿ ಆಪ್ಲ್ಯಾಲ್ಯಾಗಿ ಆಪ್ಪೋವ್ನ್ ವ್ಹೆಲೆ ಕಾರ್ಕಳಾಂತ ಕಾರ್ತಿಕ ಪುನವೆಚೆ - ತಳಯೆ ದಿವೋ ಮ್ಹಳ್ಳಾರಿ ಶ್ರೇಷ್ಠ ದಿವಸು. ತ್ಯಾ ದಿವಸೂಚಿ ಸಾಂಜೆ ಮೊಗಾಚೆ ನಾತು ರಾಧಾಮಾಧವಾಲೆ ಪಾಯಾರಿ ಮಾತ್ ದವೋರ್ಲ ತಾಗೆಲೆ ಉಲ್ಕೆತಚಿ ಶಿಲ್ಪಿ ಗೋಪಾಳ ಶೆಣೈನ ತಾಗೆಲೊ ಕಡೇಚೊ ಶ್ವಾಸ್ ಸೊಳ್ಳೊ. ಆನಿ ಅಂತರ್ಲೊ, ಇತ್ಲೆ ವರ್ಸೆ ಶಿಲ್ಪಿ ಜಾವ್ನ್ ಖಡಪೇರಿ ವಾವ್ರ ಕರ್ನ್, ಪುಲಾ ಮಾಳಾ ಘಾಲ್ನ್ ದೇವ್ಪಾಂತ ಪಾಲಂಕಿ ಶಿಂಗಾರ್ತಾಲೊ ಶಿಲ್ಪಿ ಗೋಪಾಳ ಶೆಣೈಕ ಪರಮಾತ್ಮಾನ ಆಪ್ಲ್ಯಾಲ್ಯಾಗಿ ಆಪಯ್ಲಿ. ಆಪಣ್ಣಾಂತು ಲೀನ ಜಾವ್ನ್ ಕಾರ್ತಿಕ ಪುನವೆಚಿ ಚಂದಾಯಿ ದೋಳೊ ಭರಿ ಪಳೆ ಮ್ಹೋಣು ಆಪಯ್ಲೆಂಶೆ ದಿಸ್ತಾ. ವಿಶೇಷ ಮ್ಹಳ್ಳಾರಿ ತಾಗೆಲೆ ಬಾಯ್ಲೆನ ಬಾವೀಸ್ ವರ್ಸೆ ಪೂಡೆ ಅಂತರ್ಲೆ ದಿವಸೂಚಿ ಆನಿ ತೇಚಿ ವೇಳೆಗಡಿರಿ ಹಾಣೇಂಯ್ ಅಂತರ್ಲೆ ವಿಚಿತ್ರ ಸಂಯೋಗ. ಆಜಿಕಯ್ ದೊಗಾಲೇಂಯಿ ಶ್ರಾದ್ಧ ಎಕ್ಕೂಚಿ ದಿವಸು ಚಲ್ತಾ.

ಶಿಲ್ಪಿ ಗೋಪಾಳಾನ ಅಂತರ್ಲೆ ದಿವಸು ಕಾಶೀಮಠಾಚೆ ಶ್ರೀ ಗುರುವರ್ಯ ಕಾರ್ಕಳಾಂತ ಆಶಿಲೇಚಿ. ಸುಮಾರ ಪಂದ್ರಾ ದಿವಸ ತಾನ್ನಿ ಕಾರ್ಕಳಾಂತ ರಾಬಿಲಿಂತಿ ತಶಿ ದಾವ್ನ್ ಸುಯೋಗ ಮ್ಹಳ್ಳಾ ಮ್ಹಣ್ಣೆ ಶಿಲ್ಪಿ ಗೋಪಾಳ ಶೆಣೈಲೆ ಕರ್ಮಕ್ರಿಯೆಚೆ ದಿವಸ್ ಥಾಕ್ಕೂನ್ ವೈಕುಂಠ ಸಮಾರಾಧನೆ ದಿವಸ್ ಥಾಂಯ್ ಪಿಂಡಾವಯಿ ಘಾಲ್ಚಾಕ, ದಿನನಿತ್ಯ ಕಾಶೀ ಮಠಾಂತುಲೆ ತೀರ್ಥ ಮೆಳ್ತಶಿಲೆ. ಹಾಗೆಲೆ ವೈಕುಂಠ ಸಮಾರಾಧನೆಂಚೆ ಕಾಮ ಕಯ್ಲಕರ್ನ್ ದಿ. ಶೆಣೈಲೆ ಪೂತ, ನಾತ್ರ ಶ್ರೀ ಕಾಶೀ ಮಠಾ ಸ್ವಾಮ್ಯಾಲೆ ಸಾಂಗಾತಿ ತೇ ದಿವಸೂಚಿ ಬಸ್ತೂರಾಕ ಗೆಲೆಲಿಂತಿ ಇತ್ಯಾ ಮ್ಹಳ್ಳಾರಿ ತೋ

ದಿವಸು - ಶ್ರೀ ಭುವನೇಂದ್ರ ಸ್ವಾಮ್ಯಾಲಿ ಪುಣ್ಯತಿಥಿ. ಜಗತ್ತಾರ್ ಮಸ್ತ
ಕಡೇನ ಶಿಲ್ಪ ಕಲಾ ಆಸ್ ಜಾಲ್ಯಾರಿಯಾ ಶಾಸ್ತ್ರೀಕ್ತ ಜಾವ್ನ ಶಿಲ್ಪಾಕೃತಿ /
ಕರ್ಣೆ ದಕ್ಷಿಣ ಭಾರತಾಂತ್ ಮಾತ್ರ. ತಾಂತುಂಯ್ ಸಾರಸ್ವತ ಸಮಾಜಾಂತ್
ತಾಗೆಲೇಚಿ ಬುದ್ಧವಂತಕಾಯ್ ಆನಿ ಪ್ರಯತ್ನಾನಿ.

ಶಿಲ್ಪ ಶಾಸ್ತ್ರಂತ್ ನಾಂವ ಘೆತಿಲೊ ದೇವಶಿಲ್ಪಿ - ಗೋಪಾಳ ಶೆಣೈ
"ಕಾಯ ಅಳಿದರೂ ಕೀರ್ತಿ ಉಳಿಯಿತು "(ದೇಹ ಗೆಲ್ಯಾರೀ ಕೀರ್ತಿ ವರಲ್ಯಾ)
ಮ್ಹಳ್ಳಾ ಮ್ಹಣ್ಣೆ ಶಿಲ್ಪಿ ಗೋಪಾಳ ಶೆಣೈಲೆ ನಾಂವ ಮಾತ್ರ ಸೂರ್ಯ, ಚಂದ್ರ,
ಮ್ಹಣ್ಣೆ ಅನಂತ ಜಾವ್ನ ಆಸಲೆ.

ಶಿಲ್ಪಿ ರಾಧಾ ಮಾಧವ :

ಶಿಲ್ಪಿ ಗೋಪಾಳ ಶೆಣೈ ವಿಷಯ ಬರೆಯುವುದು ತಾಗೆಲೊ ನಾತ್ತು ರಾಧಾ ಮಾಧವಾಲೊ ವಿಷಯಯ್ ಸಾಂಗನಾ ನಾತ್ಕಾರಿ ಅನ್ಯಾಯ್ ಜಾಯ್. ಜಪಾನಾಂಚೊ ಬುದ್ಧ ಥಾಕ್ಕುನ್ ಹರಿದ್ವಾರ ವ್ಯಾಸಮಂದಿರಾಚೆ ಶ್ರೀ ವ್ಯಾಸ ಆನಿ ಪರಿವಾರ ದೇವ, ಗಂಗಾಮಾತಾ ಮೂರ್ತಿ, ಅಶ್ವತ್ಥ ನಾರಾಯಣಾಲಿ ಮೂರ್ತಿ - ಹಾಜ್ಜೆ ಸಕ್ಲಾಚೆ ಮಾಕ್ಯೆಚಿ ಶಕ್ತಿ ಶಿಲ್ಪಿ ಗೋಪಾಳ ಶೆಣೈ, ದಾಲ್ಕಾರಿಯಿ ತಿ ಕಾಮ್ ಪರಿಪೂರ್ಣ ಜಾಲೆಲೆ ತಿ ಕಾಮ್ ಜಾಲೆಲೆ ತಾಗೆಲೊ ನಾತ್ತು ರಾಧಾ ಮಾಧವಾಲೆ ಹಾತ್ತಾನ. ಕಾಶಿಮರಾಚೆ ಶ್ರೀ ಗುರುವರ್ಯಾಂಗಲೆ ಖೊಬ ಮಹತ್ವಾಚೆ ಆನಿ ಆಶೋಚೆ ತೀರ್ಥಕ್ಷೇತ್ರ ಪರಿವ್ಹಾರಾಚೆ ವ್ಯಾಸಮಂದಿರಾಚೆ ವ್ಯಾಸ ಮಹರ್ಷಿಲೆ ಮೂರ್ತಿಚೆ ಮುಹೂರ್ತಾಚೆ ಕಾಮಾಂಕ ಶಿಲ್ಪಿ ಗೋಪಾಳ ಶೆಣೈ ಆಸ್ಲಾರಿಯಾ, ತೇ ಕರ್ಚೆ ಯೋಗು ತಾಕಾ ಮೇಳ್ಚಿ. ಗೋಪಾಳ ಶೆಣೈ ಇತೆ ರಾಧಾ ಮಾಧವು ಇತೆ ದೋಗಯ್ ಎಕ್ಲೊ ನಂವೆ ? ರಾಧಾಮಾಧವಾಕ ಹೋ ಏಕ ಸುಯೋಗು ಮೇಳ್ಚೊ. ಸಾರಸ್ವತ ಜನಾಂಕ ಪುಣ್ಯಸ್ಥಳ ಜಾವ್ನ ಆಶಿಲೆ ವ್ಯಾಸಮಂದಿರಾಚೆ ಮೂರ್ತಿ ಕರ್ಚೆ ಭಾಗ್ಯ ತಾಕಾ ಮೇಳೆಲೆ. ಮಹಾಭಾರತಾಂತು ಭೀಷ್ಮಾಂಕ ಕಶ್ಯಿ ಅರ್ಜುನು ಮೊಗಾಚೊಕೀ, ಅರ್ಜುನಾಲೆ ಹಾತಾನ ಜಾಲೆಲೆ ಶರಶಯ್ಯೇರಿ ಭೀಷ್ಮು ಕಶಿ ಪ್ರಾಣತ್ಯಾಗು ಕರ್ತಕೀ ತಶ್ಯೀಂಚಿ ಶಿಲ್ಪಿ ಗೋಪಾಳ ಶೆಣೈನ ಆಪ್ಣಾಲೆ ಪ್ರತಿರೂಪ ಶೆ ಜಾವ್ನ ಆಶಿಲೆ ನಾತ್ಕಾಲೆ ಪಾಯಾರಿ ಶೇವಟ್ ಶ್ವಾಸ ಸೊಳ್ಚೊ. ಆಜಾಲಿ ಆಶಿ ಫಟ್ಟಿ ಕರ್ನಾ ತಶಿ ರಾಧಾಮಾಧವು ತಾಗೆಲೆ ಆಜ್ಜಾನ ದಾಕಯಿಲೆ ಪಾಯ್‌ವಾಟೇರ್ ಪಾವ್ಲೆ ದವೋರ್ನ್ ಮುಕಾರ್ಸಲೊ. ಆತಂಯ್ ಮುಕಾರ್ಸತಚಿ ಆಸ್ಸ. ಆಜ್ಜಾಲೆ ನಾಂವ ಥೀರ ಕರ್ಚೆ ಕಾಮ ಹಾಗೆಲೆ ಹಾತಾನಿ ಚೋಲ್ಕಾ ಮ್ಹೋಣ್ ಪರಮಾತ್ಮಾಲಾಗಿ ಆಮ್ಲೆಲಿ ಮಾಗ್ಚಿ.

ಕರ್ಮಣ್ಯೇವಾಧಿಕಾರಸ್ತೇ ಮಾ ಫಲೇಷು ಕದಾಚನ' ಮ್ಹಳ್ಳೆಲೆ ತತ್ತ್ವ ಧರ್ಮ ಜೀವನ ಕೆಲೆಲೆ ಕರ್ಮಯೋಗಿ - ಶಿಲ್ಪಿ ಗೋಪಾಳ ಶೆಣೈಂಕ ಸಾಷ್ಟಾಂಗ ಪ್ರಣಾಮ.

ದಿ. ಶಿಲ್ಪಿ ರಂಜಾಳ ಗೋಪಾಳ ಶೆಣೈಕ ಮೆಳೆಯೊ ಪ್ರಶಸ್ತೊ

ಜಗತ್ಯಭರಿ ನಾಂವ ಘೆತನಾ ಪ್ರಶಸ್ತಿಂಕ ಇತೆ ಊಣೆವೆ ? ಕಿತ್ತಿಕೀ ಪ್ರಶಸ್ತೊ, ಬಿರುದ್ ಶಿಲ್ಪಿ ಗೋಪಾಳ ಶೆಣೈಕ ಸೊದ್ದುನು ಆಯ್ಲೊ.

ಮೈಸೂರ್‌ಚೆ ಯೂನಿವರ್ಸಿಟಿಚಾನಿ ಡಾಕ್ಟರೇಟ್ 1976 ಜುಲೈ 25 ದಿವಸ . ಶಿಲ್ಪಿ ರಂಜಾಳ ಗೋಪಾಳ ಶೆಣೈ ಮಾನಾಚೆ ಡಾಕ್ಟರೇಟ್ ಪದವಿ ದಿಲ್ಲಿ. ಶಿಲ್ಪಿ ಗೋಪಾಳ ಶೆಣೈ ಡಾಕ್ಟರ್ ಗೋಪಾಲ ಶೆಣೈ ದಾಲೊ.

24-1-69ತು ತೆದನಾಚೊ ಭಾರತ ರಾಷ್ಟ್ರಾಧ್ಯಕ್ಷ ರುಾಕೀರ ಹುಸೇನ್ ಹಾನ್ನಿ Workmanship Master Craftsman ಪ್ರಶಸ್ತಿ ದೀವ್ನ - ರಾಷ್ಟ್ರ ಶಿಲ್ಪಿ ಮ್ಹೋಣ್ ಮಾನ್‌ದಿಲೊ.

26-6-1983 ತು ಕಾಶೀ ಮಠಾಚೆ ಶ್ರೀ ಸುಧೀಂದ್ರ ತೀರ್ಥ ಸ್ವಾಮ್ಯಾನಿ 'ಶಿಲ್ಪ ಚಕ್ರವರ್ತಿ' ಮ್ಹೋಣ್ ಬಿರುದ ದೀವ್ನ ಆಶೀರ್ವಾದ ಕೆಲೊ. ಹಾಂತು ತಾಗೆಲೆ ಮ್ಹಾಲ್ಲಡ್ಯಾನಿ ಥಾಕುನ್ ಗುರುಪರಂಪರೇಕ ದಿಲೆಲಿ ಸೇವಾ ಗಣನ ಕರ್ಚಿ, ಶ್ರೀ ಗುರುವರ್ಯಾನಿ ಬರಯಿಲೆ ಉತ್ರಂ ಹಾಗೆಲೆ ಯೋಗ್ಯತಾ ದಾಕಯ್ತಾ ಹೆಲೆ ನಾತ್ತು ರಾಧಮಾಧವಾಲೆ ಸಂಗ್ರಹಾಂತು ಆಸ್ಸಿ. ಮಂಗಳೂರು ಯೂನಿವರ್ಸಿಟಿಚಾನಿ ತಾಂಗೆಲೆ ಪಯ್ಲೆ ವರ್ಸಾಚೆ ಘಟಕೋತ್ಸವಾಚೆ ಸಮಾರಂಭತೂಂಚ ಮಾನಾಚೆ ಡಾಕ್ಟರೇಟ್ ಪದವಿ ದೀವ್ನ ಗೌರವ ದಿಲೊ.

1969 ಜೂನ್ 27 ಕ ಕರ್ನಾಟಕ ರಾಜ್ಯಾಚೆ ಲಲಿತಕಲಾ ಅಕಾಡೆಮಿಚಾನಿ ಪ್ರಶಸ್ತಿ ದೀವ್ನ ಸನ್ಮಾನ ಕೆಲಾ. ತಾಂಚೆ ಅಂತರ್ದೆಲೆ ವರಸಚಿ ಕರ್ನಾಟಕ ಸರ್ಕಾರಾನ ತಾಕಾ 'ರಾಜ್ಯೋತ್ಸವ ಪ್ರಶಸ್ತಿ' ದಿಲೆಲಿ. ಜಾಲ್ಲ್ಯಾರಿಯ ಮರಣೋತ್ತರ ಜಾವ್ನ ರಾಧಮಾಧವಾನ ಪ್ರಶಸ್ತಿ ಸ್ವೀಕಾರ ಕೆಲಿ.

ಧರ್ಮಸ್ಥಳಾಚೆ ಬಾಹುಬಲಿ ಮೂರ್ತಿ ಕೆಲೆಲ್ಯಾಕ ಶ್ರೀ ಧರ್ಮಸ್ಥಳ ಕ್ಷೇತ್ರಾಚೊ ಧರ್ಮಾಧಿಕಾರಿ ಶ್ರೀ ಡಿ. ವೀರೇಂದ್ರ ಹೆಗ್ಗಡೆ ಹಾನ್ನಿ ಶಿಲ್ಪಿ ರಂಜಾಳ ಗೋಪಾಳ ಶೆಣೈ ಹಾತಾಕ ಭಾಂಗ್ರಾವಾಳೊ ಘಾಲ್ನು ಗೌರವದಿಲೆಂ ಆನಿ ರುಪಯ್ಯಾ ಪಾವ್ಲೆಚೆ ಸಮೇತ ಅರ್ಧ ಪವನ ಭಾಂಗರಯ್ ತಾಗೆಲೆ

ಪಾಯಾರಿ ಫಾಲ್ನು ಯೋಗ್ಯ ಮರ್ಯಾದ ದಿಲ್ಲಿ.

ತಾಜೆ ಮಾಗಿರಿ ಜನಾನಿ ಆನಿ ವೆಗೈ ವೆಗೈ ಸಂಸ್ಥಾನಿ ದಿಲೆಲಿ ಪ್ರಶಸ್ತಿ
ಆನಿ ಸನ್ಮಾನಾಕ ಲೇಕಚ್ ನಾ.

ಲ್ಹಾನ ಹಸ್ತಿದಂತಾಜೆ ಕೊರಾಂತುನ ಕೆಲಯೊ ಕೈತೊ ಥಾಕುನ್ 70
ಅಡಿಚೊ ಫಾತ್ರಾಚೊ ಬುದ್ಧ ತಾಂಯ ಕೊರಾಂತೂನ್ ಸಮಾಜಾಕ ಆನಿ
ದೇಶಾಕ ಕೀರ್ತಿ ಹಾಣ್ ದಿಲಯೊ ಶಿಲ್ಪಿ ಗೋಪಾಳ ಶೆಣೈ ಅಜರಾಮರ
ದಾಲಾ.



ಮಹಿಷಮರ್ದಿನಿ, ವಿಗ್ರಹ ರಚನೆಗಾಗಿ ನಿರ್ಮಿಸಿದ ಒಂದು ಕೇವಲ ಚಿತ್ರ
Mahishamardini, a drawing prepared for sculpting



ಬುದ್ಧ ಮೂರ್ತಿ

The Buddha



ಥೈಲ್ಯಾಂಡಿಗೆ ಕಳುಹಿಸಲಾದ ಬುದ್ಧ ವಿಗ್ರಹ
The Buddha made for Thailand




ಜೈಮಿನಿ *Jaimini*




ಸುಮಂತು *Sumanthu*


ಗರುಡಮಂಟಪದ
ಒಂದು
ಕಂಭ



*One of the
Columns of
Garuda Mantap.*



ಗರುಡ ಕಂಭ ಒಂದರ ಮೇಲ್ಭಾಗ
The Top of a "Garuda Column"



ಧರ್ಮಸ್ಥಳದಲ್ಲಿ ಸ್ಥಾಪಿಸಲಾಗಿರುವ ಒಂದು ಮೂರ್ತಿ
Idol of Bahubali erected in Dharmasthala.



ಶುಕಮುನಿ
Sukamuni

कोंकणि महामानेस्त लेखनमाळा ಕೊಂಕಣಿ ಮಹಾಮಾನೆಸ್ತ್ ಲೇಖನಮಾಳಾ

- | | |
|---------------------------------|------------------------|
| ೧. ಲುವಿಸ್ ಮಸ್ಕರೇಂಚ್‌ಸ್ | ಗ್ಲೇಡಿಸ್ ರೇಗೋ |
| ೨. ಕಾರ್ನಾಡ್ ಸದಾಶಿವ ರಾವ್ | ವಿಶ್ವ ಕುಂದಾಪುರ |
| ೩. ಎ.ಟಿ. ಲೋಬೋ | ಗ್ಲೇಡಿಸ್ ರೇಗೋ |
| ೪. ಪಂಜೆ ಮಂಗೇಶ ರಾವ್ | ಸಿದ್ದಾಪುರ ವಾಸುದೇವ ಭಟ್ |
| ೫. ಉಳ್ಳಾಲ ಶ್ರೀನಿವಾಸ ಮಲ್ಯಾ | ಬಸ್ತಿ ವಾಮನ ಶೆಣೈ |
| ೬. ಅಮ್ಮೆಂಬಳ ಸುಬ್ಬರಾವ್ ಪೈ | ಶ್ರೀಮತಿ ಸಂಧ್ಯಾ ಶೇವಗೂರ್ |
| ೭. ಚಾಫ್ರಾ ಡಿ.ಕೋಸ್ತಾ | ವಿಕ್ಟರ್ ಡಿಸಿಲ್ವಾ |
| ೮. ಮಂಜೇಶ್ವರ ಗೋವಿಂದ ಪೈ | ಪ್ರೊ. ನಾಗರಾಜ ರಾವ್ ಜವಳಿ |
| ೯. ಪಂಡಿತ ತಾರಾನಾಥ | ಶ್ರೀಮತಿ ಸಂಧ್ಯಾ ಶೇವಗೂರ್ |
| ೧೦. ದಿನಕರ ದೇಸಾಯಿ | ವಾಸುದೇವ ಶಾನಭಾಗ, ಶಿರಸಿ |
| ೧೧. ಎಂ. ಎನ್. ಕಾಮತ್ | ಶ್ರೀಮತಿ ಲೀಲಾ ವಿ. ಭಟ್ |
| ೧೨. ಹಿರಿಯಡ್ಕ ರಾಮರಾಯ ಮಲ್ಯಾ | ಶ್ರೀಮತಿ ಇಂದಿರಾ ನಾಯಕ್ |
| ೧೩. ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ | ವಿಶ್ವ ಕುಂದಾಪುರ |
| ೧೪. ಡಾ. ಟಿ.ಎಂ.ಎ. ಪೈ | ಸಿದ್ದಾಪುರ ವಾಸುದೇವ ಭಟ್ |
| ೧೫. ರಂಜಾಳ ಗೋಪಾಲ ಶೆಣೈ | ಶ್ರೀಮತಿ ಅನಿತಾ ಜಿ. ಶೆಣೈ |
| ೧೬. ಬಿಡಾರಾಂ ಕೃಷ್ಣಪ್ಪ | ಬಿ. ಶಾಂತರಾಮ ಬಾಳಿಗಾ |



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ
ಮಹಾನಗರಪಾಲಿಕಾ ಭವನ, ಲಾಲ್‌ಭಾಗ್
ಮಂಗಳೂರ.